

അക്രഡിറ്റഡ് ഏജൻസികളുടെ  
തെരഞ്ഞെടുപ്പും  
പ്രവൃത്തി നിർവ്വഹണവും

കൈപ്പുസ്തകം

ഒന്നാം പതിപ്പ്

(07-04-2020 വരെയുള്ള ഭേദഗതി ഉത്തരവുകൾ സഹിതം)



തയ്യാറാക്കിയത്

സി.എസ്.സന്തോഷ്

സമർപ്പണം .....

എല്ലാ ആരോഗ്യ പ്രവർത്തകർക്കും  
പൊലീസ് ഓഫീസർമാർക്കും .....



**മുഖവുര**

കേരളത്തിൽ വിവിധ വകുപ്പുകൾക്ക് കീഴിലുള്ള ധാരാളം മരാമത്ത് പ്രവൃത്തികളും മറ്റ് സേവനങ്ങളും സർക്കാർ, സർക്കാരിതര അക്രഡിറ്റഡ് ഏജൻസികൾ മുഖേന നിർവ്വഹിച്ചു വരുന്നുണ്ട്. ധനകാര്യ വകുപ്പിന്റേയും മറ്റ് ഭരണ വകുപ്പുകളുടേയും അക്രഡിറ്റേ ഷനോടുകൂടി പ്രവർത്തിക്കുന്ന അത്തരം ഏജൻസികളുടെ തെരഞ്ഞെടുപ്പ്, പ്രവൃത്തി നിർവ്വഹണരീതി, തുക അനുവദിക്കൽ മുതലായ വിവരിക്കുന്ന അടിസ്ഥാന മാനദണ്ഡങ്ങളിൽ കാലാകാലങ്ങളിൽ ധാരാളം ഭേദഗതികൾ ഉണ്ടായിട്ടുണ്ട്. ആയതിനാൽ പ്രസക്തങ്ങളായ എല്ലാ ഉത്തരവുകളും ക്രോഡീകരിക്കുന്നത് ഉചിതമായിരിക്കും എന്ന ചിന്തയുടെ ഫലമാണ് ഈ കൈപ്പുസ്തകം.

ഈ വിഷയത്തെക്കുറിച്ച് മനസ്സിലാക്കുവാൻ താല്പര്യമുള്ളവർക്ക് ഇത് പ്രയോജനപ്പെടുമെന്ന് കരുതുന്നു.

ഇത് ഒരു ഔദ്യോഗിക കൈപ്പുസ്തകം അല്ലാത്തതിനാൽ പ്രായോഗിക തീരുമാനം എടുക്കുന്നതിനു മുമ്പായി അസ്സൽ ഉത്തരവുകൾ കൂടി പരിശോധിച്ച് കൃത്യത ഉറപ്പാക്കുവാൻ ശ്രദ്ധിക്കേണ്ടതാണ്.

**സ്നേഹാദരങ്ങളോടെ.....**

**സി.എസ്.സന്തോഷ്**

**പാലക്കാട്,  
11-04-2020**

ഉള്ളടക്കം

അധ്യായം/ ഖണ്ഡിക നം.	ഉള്ളടക്കം	പേജ് നം.
<b>I</b>	<b>ആമുഖം</b>	<b>6</b>
1 എ-എൻ	അക്രഡിറ്റേഷൻ നൽകുന്ന മേഖലകൾ-നിർവ്വചനങ്ങൾ	7
<b>II</b>	<b>മരാമത്ത് പ്രവൃത്തികൾക്കുള്ള അക്രഡിറ്റേഷൻ സ്ഥാപനങ്ങളെ തിരഞ്ഞെടുക്കുന്നതിനുള്ള നടപടിക്രമങ്ങൾ</b>	<b>11</b>
1	സെലക്ഷൻ കമ്മിറ്റി	11
2	അക്രഡിറ്റേഷൻ അർഹതയുള്ള സ്ഥാപനങ്ങൾ	12
3	അക്രഡിറ്റേഷൻ അർഹതയുള്ള നാല് വിഭാഗങ്ങൾ	12
4	അക്രഡിറ്റേഷൻ കാലയളവ്	13
5	ഏറ്റെടുക്കാവുന്ന പ്രവൃത്തികളുടെ പരിധി	13
എ	ഒരു പ്രവൃത്തിയുടെ മൂല്യവും ഒരു സമയത്ത് ഏറ്റെടുക്കാവുന്ന പ്രവൃത്തികളുടെ പരമാവധി മൂല്യവും-പുതുക്കിയ മാനദണ്ഡം	14
<b>III</b>	<b>അക്രഡിറ്റഡ് ഏജൻസികളെ പ്രവൃത്തികൾ ഏൽപ്പിക്കുന്നതിനുള്ള മാർഗ്ഗരേഖ</b>	<b>16</b>
1	നിർവ്വഹണ രീതികൾ-ഡെപ്യൂസിറ്റ് പ്രവൃത്തി, പി.എം.സി	16
എ	ബിഡിംഗ് ഇല്ലാതെ നേരിട്ട് ചുമതലപ്പെടുത്തൽ-കാറ്റഗറി എ, ബി	16
ബി	സെന്റേജ് ചാർജ്ജുകളും മത്സരാധിഷ്ഠിത ഓഫറുകളും	17
സി	അടിയന്തിര പ്രവൃത്തികളുടെ ചുമതല-കാറ്റഗറി-സി	17
ഡി	കാറ്റഗറി-ഡി വിഭാഗത്തിലുള്ള സ്ഥാപനങ്ങളെ പ്രവൃത്തി ഏൽപ്പിക്കൽ - നിബന്ധനകൾ	18
2	പ്രവൃത്തികളുടെ നിർവ്വഹണ രീതികൾ-അധിക വിവരം	19
എ	ടെണ്ടർ കൂടാതെ നേരിട്ട് ഏൽപ്പിക്കൽ	19
ബി	പ്രോജക്റ്റ് മാനേജ്മെന്റ് കൺസൾട്ടന്റ്(പി.എം.സി) മുഖേന	20
സി	ഭരണ വകുപ്പിന്റെ ചുമതലകൾ	20
3	ഭരണാനുമതി	21
4	എസ്റ്റിമേറ്റ് തയ്യാറാക്കൽ	21
5	സാങ്കേതികാനുമതി	21
എ	കാറ്റഗറി എ, ബി യിൽ ഉൾപ്പെട്ട ഏജൻസികൾ	21
ബി	കാറ്റഗറി സി, ഡി	21
സി	പി.എം.സി അക്രഡിറ്റഡ് ഏജൻസി ഏറ്റെടുക്കുന്ന പ്രവൃത്തികളുടെ സാങ്കേതികാനുമതി	22

ഇ	സർക്കാരിതര ഏജൻസികളുടെ ചെലവു കുറഞ്ഞ കെട്ടിട നിർമ്മാണങ്ങൾ ഒഴികെയുള്ള പ്രവൃത്തികളുടെ സങ്കേതികാനുമതി	23
എഫ്	സർക്കാർ അക്രഡിറ്റഡ് ഏജൻസികളുടെ പ്രവൃത്തികൾ	24
ജി	സർക്കാരിതര/ സർക്കാർ അക്രഡിറ്റഡ് ഏജൻസികളുടെ അഞ്ച് കോടിയിൽ അധികമുള്ള പ്രവൃത്തികളുടെ സാങ്കേതികാനുമതി	24
6	ടെണ്ടർ നടപടികൾ	25
7	പ്രവൃത്തികൾക്കുള്ള സെന്റേജ് ചാർജ്ജ്	25
8	ഡെപ്പോസിറ്റ് പ്രവൃത്തികൾക്കുള്ള മുൻകൂർ, പെർഫോമൻസ് ഗാരണ്ടി	27
എ	പെർഫോമൻസ് ഗാരണ്ടി തിരികെ നൽകൽ-പുതുക്കിയ നിബന്ധന	28
ബി	മൊബിലൈസേഷൻ അഡ്വാൻസ്	28
സി	പി.എം.സി രീതിയിലുള്ള ജോലികൾക്കുള്ള മുൻകൂർ	28
9	എഗ്രിമെന്റ്, നിരീക്ഷണ കാലയളവ്/ന്യൂനതാ ബാധ്യതാ കാലയളവ്	29
എ	മരാമത്ത് പ്രവൃത്തികളുടെ ന്യൂനതകൾക്കുള്ള ബാധ്യതാ കാലയളവ് - പുതുക്കിയ മാനദണ്ഡങ്ങൾ	29
10	പ്രവൃത്തികളുടെ കരാർ നൽകുന്നതിനുള്ള അധിക നിബന്ധനകൾ	31
എ	പി.എം.സി മുഖേനയുള്ള പ്രവൃത്തികൾ-നടപടിക്രമങ്ങൾ	32
ബി	നേരിട്ട് ഏറ്റെടുക്കുന്ന പ്രവൃത്തികൾ	32
11	പ്രവൃത്തിയുടെ പരിശോധന	33
<b>IV</b>	<b>അക്രഡിറ്റഡ് ഏജൻസികൾ മുഖേന സാധനങ്ങളും സേവനങ്ങളും സമാഹരിക്കൽ</b>	<b>34</b>
1	സാധനങ്ങളും സേവനങ്ങളും സമാഹരിക്കൽ-മാർഗ്ഗരേഖ	34
2	വിതരണക്കാരന് മുൻകൂർ അനുവദിക്കൽ	35
3	വാങ്ങൽ നടപടികൾ - അനുബന്ധ ഉത്തരവുകൾ	36
എ	എം.എൽ.എ മാരുടെ നിയോജക മണ്ഡല ആസ്തി വികസന പദ്ധതി - ഹെമാസ്റ്റ്/മിനിമാസ്റ്റ് ലൈറ്റുകൾ സ്ഥാപിക്കൽ- ബൾബുകൾ വാങ്ങൽ	36
ബി	കരാർ, വാങ്ങൽ ഉത്തരവുകൾ ക്രോഡീകരിച്ച് കൈപ്പുസ്തകം പുറപ്പെടുവിക്കുന്നതിനുള്ള കമ്മിറ്റി	37
<b>V</b>	<b>അക്രഡിറ്റഡ് ഏജൻസികൾ - അനുബന്ധ ഉത്തരവുകൾ</b>	<b>38</b>
1	സർക്കാർ അക്രഡിറ്റഡ് ഏജൻസികളുടെ ത്രൈമാസ പുരോഗതി റിപ്പോർട്ട് - മാർഗ്ഗനിർദ്ദേശം	38
2	അക്രഡിറ്റഡ് ഏജൻസികൾ സൂക്ഷിക്കേണ്ട നിയമപരമായ രജിസ്റ്ററുകൾ-മാർഗ്ഗനിർദ്ദേശം	38
3	മരാമത്ത് പ്രവൃത്തികളിൽ സ്റ്റാന്റേർഡ് സിമന്റ്, സ്റ്റീൽ എന്നിവ ഉപയോഗിക്കുന്നതിനുള്ള മാർഗ്ഗനിർദ്ദേശങ്ങൾ	38
4	ധനകാര്യ വകുപ്പിന്റെ അനുമതിയില്ലാതെ ഭരണ വകുപ്പുകൾ ഏജൻസികൾക്ക് അക്രഡിറ്റേഷൻ നൽകുന്നതിന് നിയന്ത്രണം -മാർഗ്ഗനിർദ്ദേശങ്ങൾ	39

5	എം.എൽ.എ മാരുടെ ആസ്തി വികസന ഫണ്ട് ഉപയോഗിച്ചുള്ള പ്രവൃത്തികൾ-വിവിധ ഉത്തരവുകൾ	39
എ	നിയമസഭാ മണ്ഡലം-ആസ്തി വികസന ഫണ്ടിന്റെ വിനിയോഗം - മാർഗ്ഗരേഖ	39
ബി	ആസ്തി വികസന ഫണ്ട്-തദ്ദേശ സ്വയംഭരണ സ്ഥാപനങ്ങൾ പ്രവൃത്തി നിർവ്വഹിക്കേണ്ട രീതി	41
സി	അക്രഡിറ്റഡ് ഏജൻസികൾ മുഖേനയുള്ള പ്രവൃത്തികളുടെ ബില്ലുകൾ	41
ഡി	ആസ്തി വികസന പ്രവൃത്തി-സെന്റേജ് ചാർജ്ജുകൾ	41
<b>VI</b>	<b>തദ്ദേശ സ്വയംഭരണ സ്ഥാപനങ്ങൾക്ക് ബാധകമായ ഉത്തരവുകൾ</b>	<b>42</b>
1	അംഗീകൃത ഏജൻസികളുടേയും അക്രഡിറ്റഡ് ഏജൻസികളുടേയും സേവനം പ്രയോജനപ്പെടുത്തുന്നതിനുള്ള മാർഗ്ഗരേഖ (എൻ.ജി.ഒ നയം)	42
2	അക്രഡിറ്റേഷൻ-അനുബന്ധ ഉത്തരവുകൾ	45
എ	അക്രഡിറ്റേഷനുവേണ്ടിയുള്ള അപേക്ഷാ ഫീസ്	45
ബി	വിവിധ ഏജൻസികളുടെ അക്രഡിറ്റേഷൻ-ഉത്തരവുകൾ	45
ബി.1	മൂന്ന് സ്ഥാപനങ്ങൾക്ക് അക്രഡിറ്റേഷൻ	45
ബി.2	സോഷ്യോ എക്കണോമിക് യൂണിറ്റ് ഫൗണ്ടേഷൻ താൽക്കാലിക അക്രഡിറ്റേഷൻ	46
ബി.3	Integrated Rural Technology Centre (IRTC) - നിലവിലുള്ള അക്രഡിറ്റേഷൻ തുടരുന്നതിന് അനുമതി	46
ബി.4	വയനാട് ബ്രഹ്മഗിരി ഡെവലപ്മെന്റ് സൊസൈറ്റിക്ക് അക്രഡിറ്റേഷൻ	46
ബി.5	കൂടുതൽ ഏജൻസികൾക്ക് അക്രഡിറ്റേഷൻ-ഉത്തരവ്	47
3	അക്രഡിറ്റഡ് ഏജൻസികളുടെ നിർമ്മാണ പ്രവൃത്തികളുടെ മൂല്യ നിർണ്ണയം-നിർദ്ദേശങ്ങൾ	48
4	അക്രഡിറ്റഡ് ഏജൻസികൾ മുഖേനയുള്ള നിർമ്മാണ പ്രവൃത്തികൾ- പതിമൂന്നാം പദ്ധതി മാർഗ്ഗരേഖയിലെ നിർദ്ദേശം	48
<b>VII</b>	<b>അക്രഡിറ്റഡ് ഏജൻസികളുടെ പുതുക്കിയ പട്ടിക</b>	<b>49</b>
<b>അനുബന്ധം</b>		
<b>I</b>	അക്രഡിറ്റഡ് ഏജൻസികൾ - ധനകാര്യ വകുപ്പിന്റെ ഉത്തരവുകളുടെ സംക്ഷിപ്തം	58
<b>II</b>	അക്രഡിറ്റഡ് ഏജൻസികൾ-തദ്ദേശ സ്വയംഭരണ സ്ഥാപനങ്ങൾക്ക് ബാധകമായ ഉത്തരവുകൾ	61

## അക്രഡിറ്റഡ് ഏജൻസികൾ

### I ആമുഖം

സർക്കാരിന്റെ പ്രവൃത്തികൾ ഏറ്റെടുത്ത് നടത്തുവാൻ അനുമതി നൽകിക്കൊണ്ട് സർക്കാർ അക്രഡിറ്റേഷൻ നൽകുന്ന ഏജൻസികളെ അക്രഡിറ്റഡ് ഏജൻസികൾ എന്ന് പറയാവുന്നതാണ്. ഇത്തരം ഏജൻസികളുടെ പ്രവർത്തന പാരമ്പര്യം, വിശ്വാസ്യത, സാങ്കേതിക വൈദഗ്ദ്ധ്യം, സാമ്പത്തികശേഷി, മാനേജ്മെന്റ് വൈദഗ്ദ്ധ്യം എന്നിവ പരിശോധിച്ചതിന് ശേഷമായിരിക്കും അക്രഡിറ്റേഷൻ നൽകുന്നത്.

പൊതുമരാമത്ത് വകുപ്പ് (PWD) ഒഴികെയുള്ള വിവിധ അക്രഡിറ്റഡ് ഏജൻസികൾ മുഖേന പൊതുമരാമത്ത് പ്രവൃത്തികൾ നിർവ്വഹിക്കുന്നതിനുള്ള മാർഗ്ഗരേഖ **ജി.ഒ(പി)നം.408/07/ഫിൻ തിയതി 07-09-2007** പ്രകാരം പുറപ്പെടുവിച്ചിരുന്നു. കൂടാതെ **ജി.ഒ(എം.എസ്)നം.133/2013/തസ്വഭവ തിയതി 30-03-2013** പ്രകാരം തദ്ദേശ സ്വയംഭരണ സ്ഥാപനങ്ങളിൽ അംഗീകൃത ഏജൻസികളുടേയും അക്രഡിറ്റഡ് ഏജൻസികളുടേയും സേവനം ഉപയോഗപ്പെടുത്തുന്നതിനുള്ള മാർഗ്ഗരേഖയും പുറപ്പെടുവിച്ചിരുന്നു. ഈ ഉത്തരവുകൾ സമഗ്രമല്ലെന്ന വിലയിരുത്തലിന്റെ അടിസ്ഥാനത്തിൽ അക്രഡിറ്റഡ് ഏജൻസികൾ മുഖേന മരാമത്ത് പ്രവൃത്തികളുടെ നിർവ്വഹണം നടത്തുന്നതിൽ കൂടുതൽ വ്യക്തത വരുത്തുന്നതിനും നീതിയും സുതാര്യതയും കാര്യപ്രാപ്തിയും ഉറപ്പാക്കുന്നതിനുമായി **ജി.ഒ(പി)നം.311/14/ഫിൻ തിയതി 30-07-2014** പ്രകാരം പുതുക്കിയ മാർഗ്ഗരേഖ പുറപ്പെടുവിക്കുകയും ചെയ്തിട്ടുണ്ട്. പുതുക്കിയ മാർഗ്ഗരേഖയ്ക്ക് **1-8-2014** മുതൽ പ്രാബല്യമുണ്ട്. അക്രഡിറ്റഡ് ഏജൻസികളുടെ തെരഞ്ഞെടുപ്പ്, പ്രവൃത്തികൾ ഏൽപ്പിക്കൽ എന്നിവയ്ക്കുള്ള നടപടിക്രമങ്ങൾ ഉത്തരവിന്റെ അനുബന്ധങ്ങളായി ചേർത്തിട്ടുണ്ട്.

ധനകാര്യ വകുപ്പ് അംഗീകരിക്കുന്ന അക്രഡിറ്റഡ് ഏജൻസികൾക്ക് മാത്രമേ നിലവിൽ സർക്കാർ വകുപ്പുകളിലും സ്ഥാപനങ്ങളിലും മരാമത്ത് പ്രവൃത്തികൾ നിർവ്വഹിക്കുവാൻ സാധിക്കുകയുള്ളൂ.

എല്ലാ സർക്കാർ വകുപ്പുകളും പൊതുമേഖലാ സ്ഥാപനങ്ങളും സ്വയംഭരണ സ്ഥാപനങ്ങളും അക്രഡിറ്റഡ് ഏജൻസികളെ പ്രവൃത്തികൾ ഏൽപ്പിക്കുമ്പോൾ ധനകാര്യ വകുപ്പിന്റെ മാർഗ്ഗനിർദ്ദേശങ്ങൾ പാലിക്കേണ്ടതാണ്. **30-07-2014 ലെ** അടിസ്ഥാന മാർഗ്ഗരേഖയ്ക്ക് കാലാകാലങ്ങളിൽ ധാരാളം ഭേദഗതികൾ പുറപ്പെടുവിച്ചിട്ടുണ്ട്. നാളിതുവരെയുള്ള ഭേദഗതി ഉത്തരവുകളും നിബന്ധനകളും തുടർ ഖണ്ഡികകളിൽ അതാതിടങ്ങളിൽ ഉൾപ്പെടുത്തിയിട്ടുണ്ട്.

**1. അക്രഡിറ്റേഷൻ നൽകുന്ന മേഖലകൾ - നിർവ്വചനങ്ങൾ**  
**സ.ഉ(പി)നം.77/2019/ഫിൻ തീയതി 04-07-2019** പ്രകാരം ഏജൻസികൾക്ക് അക്രഡിറ്റേഷൻ നൽകുന്ന വിവിധ മേഖലകൾ ഏതൊക്കെയാണെന്നും ഓരോ മേഖലയിലും ഏറ്റെടുക്കാവുന്ന പ്രവൃത്തികൾ ഏതൊക്കെയാണെന്നും വ്യക്തമായി നിർവ്വചിച്ചിട്ടുണ്ട്.  
വിശദാംശങ്ങൾ താഴെ ചേർക്കുന്നു.

**എ. കെട്ടിട പ്രവൃത്തികൾ (Building Works)**  
നിർമ്മാണം, വ്യതിയാനം വരുത്തൽ, കൂട്ടിച്ചേർക്കൽ, പുനഃസ്ഥാപനം, പുനരുദ്ധാരണം, പൊളിച്ചുകളയൽ, പ്രവൃത്തിയുടെ വിജയകരമായ പൂർത്തീകരണത്തിന് ആവശ്യമായ മറ്റേതെങ്കിലും പ്രവൃത്തി ഉൾപ്പെടെ എല്ലാ വിധത്തിലുള്ള കെട്ടിടങ്ങൾക്കും ആവശ്യമായ സിവിൽ, സ്ട്രക്ചറൽ, ഇലക്ട്രിഫിക്കേഷൻ പ്രവൃത്തികൾ, HVAC (heating, ventilation, and air conditioning), കമ്മ്യൂണിക്കേഷൻസ്, പ്ലംബിംഗ്, സാനിറ്ററി, വാട്ടർ സപ്ലൈ, അഗ്നി സുരക്ഷ & സുരക്ഷാ സംവിധാനം മുതലായവ.

**ബി. റോഡ് പ്രവൃത്തികൾ (Road works)**  
നിലവിലുള്ള റോഡുകളുടെ സംരക്ഷണവും നിലവാരമുയർത്തലും .മെച്ചപ്പെടുത്തലും. ഭൂവികസനവും സംരക്ഷണ പ്രവൃത്തികളും മണ്ണ് ബലപ്പെടുത്തൽ പ്രവൃത്തികളും. നോൺ ബിറ്റുമിനസ് & ബിറ്റുമിനസ് ലേയർ പ്രവൃത്തികൾ, ഷോൾഡർ പ്രവൃത്തികൾ, നടപ്പാത നിർമ്മാണ പ്രവൃത്തികൾ, ഡ്രെയ്ൻ & ക്രോസ് ഡ്രൈനേജ് പ്രവൃത്തികൾ, ടണൽ പ്രവൃത്തികൾ, റോഡ് സുരക്ഷാ പ്രവൃത്തികൾ മുതലായവ ഉൾപ്പെടുന്ന പുതിയ റോഡുകളുടെ നിർമ്മാണം.



**സി. പാലം പ്രവൃത്തികൾ (Bridge works)**

RCC & സ്റ്റീൽ പാലങ്ങൾ അല്ലെങ്കിൽ ജലാശയങ്ങൾക്ക് മുകളിലുള്ള ഘടനകളുടെ സംയോജനം, ഫ്ളൈഓവറുകൾ, റെയിൽ മേൽപ്പാലങ്ങൾ മുതലായവ.

**ഡി. കോസ്റ്റ് എഫക്ടീവ് പ്രവൃത്തികൾ (Cost effective works)**

ചെലവ് കുറഞ്ഞ സാങ്കേതിക വിദ്യകൾ അവലംബിച്ചും ഗുണനിലവാരത്തിലും ഈടിലും വിട്ടുവീഴ്ച ചെയ്യാതെ പ്രസക്തമായ സ്റ്റാന്റേർഡുകൾ ഉറപ്പാക്കി പ്രാദേശികമായി ലഭ്യമാകുന്ന വസ്തുക്കൾ ഉപയോഗപ്പെടുത്തിയുമുള്ള നിർമ്മാണവും അല്ലെങ്കിൽ പരിപാലന പ്രവൃത്തികളും.

**ഇ. ജലസേചനവുമായി ബന്ധപ്പെട്ട പ്രവൃത്തികൾ (Irrigation related works)**

ജലസംരക്ഷണ ഘടനകളായ അണക്കെട്ടുകൾ, ചിറകൾ, VCBs (Vented Cross Bars), പുഴയ്ക്ക് കുറുകെയുള്ള മണൽത്തിട്ട, RCB, കുളങ്ങൾ, മുതലായവയും; ജല പ്രവാഹത്തിനുള്ള ഘടനകൾ, കനാലുകൾ എന്നിവയുടേയും ജലസേചനത്തിനായുള്ള മറ്റ് ഘടനകളുടേയും നിർമ്മാണം/സംരക്ഷണം പോലുള്ള സംസ്ഥാനത്തിന്റെ കാർഷികോൽപാദനം ലക്ഷ്യമിട്ടുള്ള ഏത് അടിസ്ഥാന സൗകര്യവും.

**എഫ്. വ്യാവസായിക ഭൂവികസന പ്രവൃത്തികൾ (Industrial Land Development works)**

വ്യാവസായിക പ്രദേശത്തിനുള്ളിലെ റോഡുകൾ, പാലം/കൾവർട്ടുകൾ, ജലപ്രവേശന മാർഗ്ഗം, പൈപ്പ് ലൈൻ, മലിനജല സംസ്കരണ പ്രവൃത്തികൾ ഉൾപ്പെടെയുള്ള ജലവിതരണ പ്രവൃത്തികളും; ETP, ഊർജ്ജാത്പാദന പ്രവൃത്തികൾ, വെയർഹൗസിംഗും പരിശോധനാ സംവിധാനങ്ങളും മുതലായവ.

**ജി. കാർഷിക ഭൂവികസന പ്രവൃത്തികൾ (Agricultural Land Development works)**

ബണ്ടുകൾ, തോടുകൾ എന്നിവയുടെ നിർമ്മാണം/നവീകരണം, കാർഷിക യന്ത്രം സ്ഥാപിക്കലും പരിപാലിക്കലും മുതലായ കാർഷികോൽപാദനം വർദ്ധിപ്പിക്കുന്നതിനുള്ള മണ്ണ്, ജല സംരക്ഷണ പ്രവൃത്തികൾ.

**എച്ച്. ഇലക്ട്രോ-മെക്കാനിക്കൽ പ്രവൃത്തികൾ (Electro-Mechanical works)**

ജല വൈദ്യുത പ്രോജക്ട്, പവർ പ്ലാന്റ്, പവർ ട്രാൻസ്മിഷൻ, വൻകിട വ്യാവസായിക ഘടനകളും ടണലുകളും പ്ലാന്റുകളും ഉപകരണങ്ങളും HVAC, കമ്മ്യൂണിക്കേഷൻ, ബിൽഡിംഗ് ഓട്ടോമേഷനും അഗ്നിരക്ഷാ സംവിധാനങ്ങളും മുതലായ ഇലക്ട്രിക്കൽ, മെക്കാനിക്കൽ പ്രവൃത്തികൾ കൂടുതലായുള്ള എല്ലാ നിർമ്മാണങ്ങളും.

**ഐ. സ്റ്റീൽ പ്രവൃത്തികൾ (Steel works)**

ട്രാൻസ്മിഷൻ ടവറുകൾ, സ്റ്റീൽ ഘടനകളും പാലങ്ങളും; പ്ലാന്റുകളും ഉപകരണങ്ങളും; പവർ പ്ലാന്റുകൾ മുതലായ സ്റ്റീലിന്റേയും മറ്റ് ലോഹങ്ങളുടേയും പ്രവൃത്തികളുടെ നിർവഹണം, ഫാബ്രിക്കേഷൻ, മെഷീനിംഗ്, സ്ഥാപിക്കലും അറ്റകുറ്റപ്പണികളും പരിപാലനവും.

**ജെ. ജല വിതരണവും മലിനജല സംസ്കരണ പ്രവൃത്തികളും (Water Supply & Sewage works)**

സാധാരണ കിണറുകൾ, കുഴൽ കിണറുകൾ, ജലമാർഗ്ഗങ്ങൾ, പൈപ്പ് ലൈനുകൾ, RCC/സ്റ്റീൽ വാട്ടർ ടാങ്കുകൾ, ജല സംസ്കരണ സംവിധാനങ്ങൾ, മലിനജല നിർമ്മാർജ്ജനം, ഡ്രൈനേജ് മുതലായവ ഉൾപ്പെടുന്ന ജലവിതരണ സംവിധാനങ്ങളുമായി ബന്ധപ്പെട്ട നിർമ്മാണവും അറ്റകുറ്റപ്പണിയും പരിപാലനവും അതുമായി ബന്ധപ്പെട്ട ഇലക്ട്രിക്കൽ, മെക്കാനിക്കൽ പ്രവൃത്തികളും.

ജല ശുദ്ധീകരണ പ്ലാന്റുകൾ, മലിനജന സംസ്കരണ പ്ലാന്റുകൾ കമ്മീഷൻ ചെയ്തൽ മുതലായവ.

**കെ. മരൈൻ ഘടനകൾ (Marine structures)**

സിവിൽ, മെക്കാനിക്കൽ പ്രവൃത്തികൾ ഉൾപ്പെടുന്ന കടൽഭിത്തി, തുറമുഖങ്ങൾ, കടൽപ്പാലം, ജെട്ടികൾ മുതലായവയുടെ നിർമ്മാണവും അറ്റകുറ്റപ്പണികളും പരിപാലനവും.

**എൽ. വിവര സാങ്കേതിക പ്രവൃത്തികൾ (IT works)**

സോഫ്റ്റ്‌വെയർ ആപ്ലിക്കേഷനുകളുടെ രൂപകൽപ്പന, വികസനം, നടപ്പാക്കൽ.

കമ്പ്യൂട്ടർ ഹാർഡ്‌വെയറുകൾ സ്ഥാപിക്കൽ, ഇന്റർനെറ്റ്, നെറ്റ്‌വർക്കിംഗും ബന്ധപ്പെട്ട പ്രവൃത്തികളും.

**എം. പി.എം.സി (Project Management Consultant)**

- പ്രവൃത്തിയുടെ സാങ്കേതിക ആവശ്യകത, രൂപകൽപ്പനയുടെ മികവ്, നിരക്കുകളുടെ യുക്തിഭദ്രത, സാമഗ്രികളുടെ പര്യാപ്തത, ഘടനാപരമായ സ്ഥിരത എന്നിവയുടെ പാലനം ഉറപ്പാക്കുന്നതിനുവേണ്ടി നിയോഗിക്കുന്ന ഏജൻസി.

**എൻ. നോൺ പി.എം.സി (Non Project Management Consultant)**

- പ്രവൃത്തികൾ നേരിട്ട് നിർവ്വഹിക്കാവുന്ന ഏജൻസികൾ.
- സൂപ്പർവിഷൻ, ചെക്ക് മെഷർമെന്റ് എന്നിവ ബന്ധപ്പെട്ട വകുപ്പ്/ക്ഷമതയുള്ള അധികാരി നടത്തേണ്ടതാണ്.

സ്ഥാപനങ്ങളുടെ തെരഞ്ഞെടുപ്പ്, പ്രവൃത്തി നിർവ്വഹണ രീതികൾ മുതലായ വിഷയങ്ങൾ തുടർന്നുള്ള അധ്യായങ്ങളിൽ ഉൾപ്പെടുത്തിയിട്ടുണ്ട്.



## II **മരാമത്ത് പ്രവൃത്തികൾക്കുള്ള അക്രഡിറ്റേഷൻ സ്ഥാപനങ്ങളെ തിരഞ്ഞെടുക്കുന്നതിനുള്ള നടപടിക്രമങ്ങൾ**

**ജി.ഒ(പി)നം.311/14/ഫിൻ തീയതി 30-07-2014** പ്രകാരം പുറപ്പെടുവിച്ച മാർഗ്ഗരേഖയിലെ അനുബന്ധം-I ൽ അടിസ്ഥാന നിബന്ധനകൾ ഉൾപ്പെടുത്തിയിട്ടുണ്ട്. കാലാകാലങ്ങളിൽ, വിവിധ നിബന്ധനകൾക്ക് ഭേദഗതികൾ പുറപ്പെടുവിച്ചിട്ടുണ്ട്. ഭേദഗതി ഉത്തരവുകൾ പ്രകാരമുള്ള പ്രധാന നിബന്ധനകൾ താഴെ ചേർക്കുന്നു.

### 1. സെലക്ഷൻ കമ്മിറ്റി

അക്രഡിറ്റഡ് ഏജൻസികളെ തിരഞ്ഞെടുക്കുന്നതിനും അക്രഡിറ്റേഷൻ നൽകുന്നതിനും സർക്കാരിന് ഉപദേശം നൽകുന്നതിനായി സെക്രട്ടറി (ഫിനാൻസ് എക്സ്പെന്റിച്ചർ) അധ്യക്ഷനായുള്ള ഒരു സെലക്ഷൻ കമ്മിറ്റി രൂപീകരിക്കുന്നതാണ്. ചീഫ് ടെക്നിക്കൽ എക്സാമിനർ (സി.ടി.ഇ), ചീഫ് എഞ്ചിനീയർ, പൊതു മരാമത്ത് വകുപ്പ്(കെട്ടിടം), ഒരു സാങ്കേതിക വിദഗ്ദ്ധൻ(ഏജൻസികളുമായി ബന്ധം ഇല്ലാത്ത) എന്നിവർ സെലക്ഷൻ കമ്മിറ്റിയിലെ അംഗങ്ങളായിരിക്കേണ്ടതാണ്.

- അക്രഡിറ്റേഷനുള്ള അപേക്ഷകൾ പരിശോധിക്കൽ, ശുപാർശ നൽകൽ, ആവശ്യമെന്ന് കണ്ടാൽ മാർഗ്ഗരേഖകളിൽ ഭേദഗതി നിർദ്ദേശിക്കൽ എന്നിവ സമിതിയുടെ ചുമതലകളാണ്.

### എ. സെലക്ഷൻ കമ്മിറ്റി രൂപീകരിച്ചുകൊണ്ടുള്ള സർക്കാർ ഉത്തരവ്

- **ജി.ഒ(എം.എസ്)നം.423/14/ഫിൻ തീയതി 26-09-2014**

സെക്രട്ടറി(ഫിനാൻസ് എക്സ്പെന്റിച്ചർ)/ സെക്രട്ടറി(ഫിനാൻസ് റിസോഴ്സസ്)	ചെയർമാൻ
<ul style="list-style-type: none"> <li>• ജി.ഒ(ആർടി)നം.4723/2017/ഫിൻ തീയതി 07-06-2017 പ്രകാരം സെക്രട്ടറി (ഫിനാൻസ് റിസോഴ്സസ്) നെ സെലക്ഷൻ കമ്മിറ്റിയുടെ ചെയർമാനായി നിശ്ചയിച്ചു.</li> </ul>	
ചീഫ് എഞ്ചിനീയർ, PWD(കെട്ടിടം)	മെമ്പർ
ചീഫ് ടെക്നിക്കൽ എക്സാമിനർ	
വകുപ്പു തലവൻ(സിവിൽ എഞ്ചിനീയറിംഗ്), കോളേജ് ഓഫ് എഞ്ചിനീയറിംഗ്, തിരുവനന്തപുരം	

**2. അക്രഡിറ്റേഷൻ അർഹതയുള്ള സ്ഥാപനങ്ങൾ**

- കേന്ദ്ര/സംസ്ഥാന സർക്കാരിന്റെ, മതിയായ സാങ്കേതിക വിദഗ്ദ്ധരും എഞ്ചിനീയറിംഗ് യൂണിറ്റുകളുമുള്ള അംഗീകൃത ഏജൻസികൾ.
- പ്രസിദ്ധരായ സർക്കാർ ഇതര സംഘടനകൾ
- നിർമ്മിതി കേന്ദ്ര, കോസ്റ്റഫോർഡ് മുതലായ ഏജൻസികൾ.
- മതിയായ മാനവശേഷിയും മരാമത്ത് പ്രവൃത്തികൾ നിർവ്വഹിക്കുന്നതിന് വൈദഗ്ദ്ധ്യവുമുള്ള സഹകരണ സംഘങ്ങൾ.

**3. അക്രഡിറ്റേഷൻ അർഹതയുള്ള വിഭാഗങ്ങൾ**

- എ. പ്രവൃത്തി നിർവ്വഹണത്തിനായി പൊതുമരാമത്ത് വകുപ്പിന്റെ രീതി പിന്തുടരുന്ന സംസ്ഥാന സർക്കാർ വകുപ്പ്/സംസ്ഥാന പൊതുമേഖലാ സ്ഥാപനം.
- ബി. സംസ്ഥാന സർക്കാരിന്റെ മാനദണ്ഡങ്ങൾക്കനുസരിച്ച് പ്രവൃത്തി നിർവ്വഹിക്കുവാൻ തയ്യാറുള്ള കേന്ദ്ര സർക്കാരിന്റെ കീഴിലുള്ള വകുപ്പ്/പൊതുമേഖലാ സ്ഥാപനം.
- സി. പ്രവൃത്തി നിർവ്വഹണത്തിനായി പൊതുമരാമത്ത് വകുപ്പിന്റെ രീതി പിന്തുടരുന്ന, മരാമത്ത് പ്രവൃത്തികളിൽ മതിയായ പ്രവൃത്തി പരിചയമുള്ള, സർക്കാരിന് പരിമിതമായി മാത്രം നിയന്ത്രണമുള്ള സഹകരണ സംഘങ്ങൾ, സംയുക്ത സംരംഭങ്ങൾ പോലുള്ളവ.
- ഡി. മരാമത്ത് പ്രവൃത്തികളിൽ മതിയായ പ്രവൃത്തി പരിചയമുള്ള പരിമിതമായ നിർമ്മാണച്ചെലവു വരുന്ന ബദൽ സാങ്കേതിക വിദ്യ പിന്തുടരുന്ന സർക്കാരിതര സംഘടനകൾ (NGO's), ചാരിറ്റബിൾ സൊസൈറ്റികൾ.

**4. അക്രഡിറ്റേഷൻ കാലയളവ്**

അക്രഡിറ്റഡ് ഏജൻസികളുടെ തിരഞ്ഞെടുപ്പും പ്രവൃത്തി നിർവ്വഹണവും കൈപ്പുസ്തകം

- 30-07-2014 ലെ ഉത്തരവ് പ്രകാരം അക്രഡിറ്റേഷൻ ആദ്യ ഘട്ടത്തിൽ 5 വർഷത്തേക്കാണ് നിശ്ചയിച്ചിരുന്നത്.
- സ.ഉ(പി)നം.107/2016/ഫിൻ തീയതി 27-07-2016 പ്രകാരം ആദ്യ ഘട്ടത്തിലെ അക്രഡിറ്റേഷൻ 5 വർഷത്തിൽ നിന്നും 2 വർഷമായി കുറവു ചെയ്തിട്ടുണ്ട്.
- സ.ഉ(പി)നം.77/2019/ഫിൻ തീയതി 04-07-2019 പ്രകാരം പുറപ്പെടുവിച്ച ഉത്തരവിലും അക്രഡിറ്റേഷൻ കാലയളവ് 2 വർഷമായി നിജപ്പെടുത്തിയിട്ടുണ്ട്.

സെലക്ഷൻ കമ്മിറ്റിയുടെ ശുപാർശയുടെ അടിസ്ഥാനത്തിൽ സർക്കാരിന് എപ്പോൾ വേണമെങ്കിലും അക്രഡിറ്റേഷൻ റദ്ദ് ചെയ്യാവുന്നതാണ്. സെലക്ഷൻ കമ്മിറ്റിയുടെ പുനരവലോകനത്തിന് ശേഷം അക്രഡിറ്റേഷൻ പുതുക്കൽ പരിഗണിക്കുന്നതാണ്.

**5. ഏറ്റെടുക്കാവുന്ന പ്രവൃത്തികളുടെ പരിധി**

ജി.ഒ(പി)നം.339/15/ഫിൻ തീയതി 07-08-2015 പ്രകാരം വിവിധ അക്രഡിറ്റഡ് ഏജൻസികൾക്ക് ഏറ്റെടുക്കാവുന്ന ഒരു പ്രവൃത്തിയുടെ മൂല്യവും ഒരു സമയത്ത് ഏറ്റെടുക്കാവുന്ന പ്രവൃത്തികളുടെ പരമാവധി മൂല്യവും നിശ്ചയിച്ചിട്ടുണ്ട്. സ.ഉ(പി)നം.453/2015/ഫിൻ തീയതി 09-10-2015 പ്രകാരം ഈ പരിധികൾ ഉയർത്തിയിട്ടുണ്ട്.

7-8-2015 ലെ ഉത്തരവിൽ ഉൾപ്പെടാതിരുന്ന KSIE, KIIDC, BSNL എന്നീ സ്ഥാപനങ്ങൾക്കും തുകയുടെ പരിധി നിശ്ചയിച്ചു.

സ.ഉ(പി)നം.453/2015/ഫിൻ തീയതി 09-10-2015 പ്രകാരം KHRWS, KTDFC, KELTRON എന്നീ സ്ഥാപനങ്ങൾക്ക് നിബന്ധനകൾക്ക് വിധേയമായി അക്രഡിറ്റേഷൻ നൽകുകയും ചെയ്തു.

**എ. ഒരു പ്രവൃത്തിയുടെ മൂല്യവും ഒരു സമയത്ത് ഏറ്റെടുക്കാവുന്ന പ്രവൃത്തികളുടെ പരമാവധി മൂല്യവും-പുതുക്കിയ മാനദണ്ഡം**

- സ.ഉ(പി)നം.107/2016/ഫിൻ തീയതി 27-07-2016

അക്രഡിറ്റഡ് ഏജൻസികൾക്ക് ഏറ്റെടുക്കാവുന്ന ഒരു പ്രവൃത്തിയുടെ പരമാവധി മൂല്യവും ഒരേ സമയം ഏറ്റെടുക്കാവുന്ന പ്രവൃത്തികളുടെ പരമാവധി മൂല്യവും പുതുക്കുന്നതിന് മാനദണ്ഡങ്ങൾ നിശ്ചയിച്ചു. പുതുക്കിയ അപേക്ഷാ ഫോറവും ഉത്തരവിനോടൊപ്പം ചേർത്തു.

താഴെ പറയുന്ന ഘടകങ്ങളെ അടിസ്ഥാനമാക്കി ഓരോ ഘടകത്തിനും നിശ്ചിത സ്കോർ നൽകി പരമാവധി സ്കോർ 100 ആയി നിജപ്പെടുത്തി സ്ഥാപനങ്ങളുടെ മൂല്യ നിർണ്ണയം നടത്തിയാണ് മാനദണ്ഡങ്ങൾ നിശ്ചയിക്കേണ്ടത്.

1. General details and Structure (Score 0-10)
2. Resource availability (Score 0-25)
3. Financial capacity (Score 0-30)
4. Experience (Score 0-20) and Performance (Score 0-15)
5. Liabilities: അക്രഡിറ്റേഷൻ കമ്മിറ്റിക്ക് സ്ഥാപനത്തിന്റെ ബാധ്യത, കേസുകൾ, പിഴ ഒടുക്കിയതിന്റെ വിവരം, കരിമ്പട്ടികയിൽപ്പെടുത്തിയിട്ടുണ്ടെങ്കിൽ ആയതിന്റെ വിവരം മുതലായവ പരിശോധിച്ച് ആകെ മാർക്ക് കുറവു ചെയ്യുകയോ, സ്ഥാപനത്തെ അയോഗ്യരാക്കുകയോ ചെയ്യാവുന്നതാണ്.

ലഭ്യമായ സ്കോറിന്റെ അടിസ്ഥാനത്തിലാണ് ഓരോ സ്ഥാപനത്തിനും ഏറ്റെടുക്കാവുന്ന പ്രവൃത്തികൾക്കുള്ള മാനദണ്ഡം നിശ്ചയിക്കേണ്ടത്. ഉത്തരവുകൾ പ്രകാരമുള്ള പട്ടിക താഴെ ചേർക്കുന്നു.

വിലയിരുത്തലിൽ ലഭ്യമായ സ്കോർ (പരമാവധി 100)	ഒരു സമയത്ത് നിർവ്വഹിക്കാവുന്ന പ്രവൃത്തികളുടെ മൂല്യം (കോടി)	നിലവിലുള്ള പ്രവൃത്തികളുടെ ആകെ മൂല്യം (കോടി)
30-45	5	50
41-55	10	100
56-70	15	150
71-85	20	200
86 and above	25	250

- 30 ൽ താഴെ സ്കോർ ലഭിക്കുന്ന ഏജൻസിക്ക് അക്രഡിറ്റേഷൻ അർഹതയുണ്ടായിരിക്കുകയില്ല.
- അക്രഡിറ്റേഷൻ 2 വർഷത്തേക്ക് ആയിരിക്കുന്നതാണ്.
- നിരീക്ഷണ കാലയളവ് 5 വർഷത്തേക്ക് ആയിരിക്കുന്നതാണ്.

• **ജി.ഒ(പി)നം.191/2016/ഫിൻ തീയതി 29-12-2016, ജി.ഒ(പി) നം.16/2017/ഫിൻ തീയതി 09-02-2017** എന്നിവ പ്രകാരം 27-07-2016 ലെ ഉത്തരവിൽ ഏതാനും ഭേദഗതികൾ വരുത്തിയെങ്കിലും **ജി.ഒ(പി)നം.77/2019/ഫിൻ തീയതി 04-07-2019** പ്രകാരം മേൽ ഉത്തരവുകൾ റദ്ദ് ചെയ്തിട്ടുണ്ട്. ആയതിനാൽ മേൽ ഉത്തരവുകൾ പ്രകാരമുള്ള മാറ്റങ്ങൾ ഉൾപ്പെടുത്തിയിട്ടില്ല.





**III**  
**അക്രഡിറ്റഡ് ഏജൻസികളെ പ്രവൃത്തികൾ ഏൽപ്പിക്കുന്നതിനുള്ള മാർഗ്ഗരേഖ**

ജി.ഒ(പി)നം.311/14/ഫിൻ തീയതി 30-07-2014 പ്രകാരം പുറപ്പെടുവിച്ച മാർഗ്ഗരേഖയിലെ അനുബന്ധം-II ൽ നിബന്ധനകൾ ഉൾപ്പെടുത്തുകയും കാലാകാലങ്ങളിൽ ഭേദഗതികൾ പുറപ്പെടുവിക്കുകയും ചെയ്തിട്ടുണ്ട്.

**1. നിർവ്വഹണ രീതികൾ-ഡെപ്ലോസിറ്റ് പ്രവൃത്തി, പി.എം.സി**

സ്ഥിരമായ എഞ്ചിനീയറിംഗ് വിംഗ് ഇല്ലാത്ത സർക്കാർ വകുപ്പുകൾക്ക്/പൊതുമേഖലാ സ്ഥാപനങ്ങൾക്ക്/സ്വയംഭരണ സ്ഥാപനങ്ങൾക്ക് ആവശ്യമെങ്കിൽ സർക്കാരിന്റെ മുൻകൂർ അനുമതിയില്ലാതെ അവരുടെ പ്രവൃത്തികൾ ഡെപ്ലോസിറ്റ് പ്രവൃത്തി ആയോ, പ്രോജക്ട് മാനേജ്മെന്റ് കൺസൾട്ടൻസി(പി.എം.സി) സമ്പ്രദായത്തിലോ അടങ്കൽ തുകയുടെ അധികാര പരിധിക്കുള്ളിൽ നിന്നുകൊണ്ട് നിർവ്വഹിക്കുവാൻ അക്രഡിറ്റഡ് ഏജൻസികളെ ചുമതലപ്പെടുത്താവുന്നതാണ്.

സ്വന്തമായി എഞ്ചിനീയറിംഗ് സംവിധാനമുള്ള വകുപ്പുകൾക്കും/സ്ഥാപനങ്ങൾക്കും സ്വന്തമായില്ലാത്ത പ്രത്യേക സാങ്കേതിക ആവശ്യകതകൾക്കായി സർക്കാരിന്റെ അംഗീകാരത്തോടെ അക്രഡിറ്റഡ് ഏജൻസികളുടെ സേവനം പ്രയോജനപ്പെടുത്താവുന്നതാണ്.

**എ. ബിഡിംഗ് ഇല്ലാതെ നേരിട്ട് ചുമതലപ്പെടുത്തൽ-കാറ്റഗറി എ, ബി**

30-07-2014 ലെ ഉത്തരവിന്റെ അനുബന്ധം I ലെ കാറ്റഗറി എ, ബി എന്നിവയിൽ ഉൾപ്പെടുന്ന സ്ഥാപനങ്ങളെ ബിഡിംഗ് ഇല്ലാതെ പ്രവൃത്തി നേരിട്ട് ഏൽപ്പിക്കാവുന്നതാണ്.

**കാറ്റഗറി എ:** പ്രവൃത്തി നിർവ്വഹണത്തിനായി പൊതുമരാമത്ത് വകുപ്പിന്റെ രീതി പിൻതുടരുന്ന സംസ്ഥാന സർക്കാർ വകുപ്പ്/സംസ്ഥാന പൊതുമേഖലാ സ്ഥാപനം.

**കാറ്റഗറി ബി:** പ്രവൃത്തി നിർവ്വഹണത്തിനായി സംസ്ഥാന സർക്കാരിന്റെ മാനദണ്ഡങ്ങൾക്കനുസരിച്ച് പ്രവൃത്തി നിർവ്വഹിക്കുവാൻ തയ്യാറുള്ള കേന്ദ്ര സർക്കാരിന്റെ കീഴിലുള്ള വകുപ്പ്/ പൊതുമേഖലാ സ്ഥാപനം.

✓ പ്രവൃത്തി നിർവ്വഹിക്കുന്നതിനുള്ള സാങ്കേതിക വൈദഗ്ദ്ധ്യം, ശേഷി, സവിശേഷ പ്രോജക്റ്റിനുള്ള സ്ഥാപനത്തിന്റെ അനുയോജ്യത എന്നിവ കണക്കിലെടുത്ത് അക്രഡിറ്റഡ് ഏജൻസിയെ തിരഞ്ഞെടുക്കേണ്ടതാണ്.

**ബി. സെന്റേജ് ചാർജ്ജും മത്സരാധിഷ്ടിത ഓഫറുകളും**

- സാങ്കേതികാവശ്യകതകൾ, സെന്റേജ് ചാർജ്ജ് മുതലായവയെ അടിസ്ഥാനമാക്കി ഭരണ വകുപ്പ് നീതിപൂർവ്വവും മത്സരാധിഷ്ടിതവുമായ നടപടികളിലൂടെ അക്രഡിറ്റഡ് ഏജൻസിയെ തിരഞ്ഞെടുക്കേണ്ടതാണെന്ന് **ജി.ഒ(പി)നം.339/15/ഫിൻ തീയതി 07-08-2015** പ്രകാരം സർക്കാർ നിർദ്ദേശിച്ചിട്ടുണ്ട്. അക്രഡിറ്റഡ് ഏജൻസികൾ നേരിട്ട് നിർവ്വഹിക്കാത്ത പ്രവൃത്തികൾക്ക് സുതാര്യമായ ടെണ്ടർ നടപടികൾ സ്വീകരിക്കേണ്ടതാണെന്നും നിർദ്ദേശിച്ചിട്ടുണ്ട്.
- പ്രവൃത്തികൾക്കുള്ള സെന്റേജ് ചാർജ്ജിൽ, മത്സരാധിഷ്ടിത ഓഫറുകൾ ആഗ്രഹിക്കുന്ന വകുപ്പുകൾക്ക്/സ്ഥാപനങ്ങൾക്ക് അക്രഡിറ്റഡ് ഏജൻസിയെ തിരഞ്ഞെടുക്കുന്നതിനു മുമ്പായി സെന്റേജ് ചാർജ്ജിന്മേൽ മത്സരാധിഷ്ടിത ഓഫറുകൾ ലഭ്യമാക്കാവുന്നതാണ്.

**സി. അടിയന്തിര പ്രവൃത്തികളുടെ ചുമതല - കാറ്റഗറി-സി**

അടിയന്തിര ഘട്ടങ്ങളിൽ കാറ്റഗറി-സി വിഭാഗത്തിലെ സ്ഥാപനങ്ങളേയും ബിഡിംഗ് ഇല്ലാതെ പ്രവൃത്തിയുടെ പ്രത്യേകതയുടെ അടിസ്ഥാനത്തിൽ മരാമത്ത് പ്രവൃത്തികൾ ഏൽപ്പിക്കാവുന്നതാണ്.

**കാറ്റഗറി സി:** പ്രവൃത്തി നിർവ്വഹണത്തിനായി പൊതുമരാമത്ത് വകുപ്പിന്റെ രീതി പിന്തുടരുന്ന മരാമത്ത് പ്രവൃത്തികളിൽ മതിയായ പ്രവൃത്തി പരിചയമുള്ള സർക്കാരിന് പരിമിതമായി മാത്രം നിയന്ത്രണമുള്ള സഹകരണ സംഘങ്ങൾ, സംയുക്ത സംരഭങ്ങൾ പോലുള്ളവ.

- കാറ്റഗറി എ, ബി എന്നിവയ്ക്ക് ബാധകമായ നിബന്ധനകളോടെ ഭരണ വകുപ്പ് അത്തരം ഏജൻസികളെ തിരഞ്ഞെടുക്കേണ്ടതാണ്.

**ഡി. കാറ്റഗറി-ഡി വിഭാഗത്തിലുള്ള സ്ഥാപനങ്ങളെ പ്രവൃത്തി ഏൽപ്പിക്കൽ - നിബന്ധനകൾ**

**കാറ്റഗറി-ഡി:** മരാമത്ത് പ്രവൃത്തികളിൽ മതിയായ പ്രവൃത്തി പരിചയമുള്ള പരിമിതമായ നിർമ്മാണച്ചെലവു വരുന്ന ബദൽ സാങ്കേതിക വിദ്യ പിന്തുടരുന്ന സർക്കാരിതര സംഘടനകൾ (NGO's), ചാരിറ്റബിൾ സൊസൈറ്റികൾ.

പൊതുവായി, കാറ്റഗറി-ഡി വിഭാഗത്തിലുള്ള സ്ഥാപനങ്ങളെ ബിഡിംഗ് നടപടികൾ കൂടാതെ പ്രവൃത്തികൾ ഏൽപ്പിക്കാവുന്നതല്ല എന്നും തദ്ദേശ സ്വയംഭരണ വകുപ്പ് കാലാകാലങ്ങളിൽ പുറപ്പെടുവിക്കുന്ന മാർഗ്ഗരേഖയ്ക്ക് വിധേയമായി തദ്ദേശ സ്വയംഭരണ സ്ഥാപനങ്ങളുടെ പ്രവൃത്തികൾ നേരിട്ട് നിർവ്വഹിക്കുന്നതിനായി അത്തരം ഏജൻസികളെ ചുമതലപ്പെടുത്തുവാൻ സാധിക്കുന്നതാണ് എന്നും 30-07-2014 ലെ ഉത്തരവിൽ വ്യക്തമാക്കിയിട്ടുണ്ടെങ്കിലും മാനദണ്ഡങ്ങളിൽ പിന്നീട് മാറ്റങ്ങൾ വരുത്തിയിട്ടുണ്ട്.

- **ജി.ഒ(പി)നം.395/14/ഫിൻ തീയതി 17-09-2014** പ്രകാരം ഹാബിറ്റാറ്റ്, കോസ്റ്റഫോർഡ് എന്നീ സ്ഥാപനങ്ങളെ ടെണ്ടർ നടപടികൾ കൂടാതെ, നിബന്ധനകൾക്ക് വിധേയമായി പ്രവൃത്തികൾ ഏൽപ്പിക്കാവുന്നതാണെന്ന് വ്യക്തമാക്കിയിട്ടുണ്ട്.
- ചെലവ് കുറഞ്ഞ(cost effective) കെട്ടിട നിർമ്മാണ രീതി അവലംബിക്കുന്ന സ്ഥാപനങ്ങൾ മുഖേന ടെണ്ടർ കൂടാതെ നേരിട്ടും പി.എം.സി ആയി പ്രവൃത്തിക്കുന്ന സ്ഥാപനങ്ങൾ മുഖേന ടെണ്ടർ നടപടികളിലൂടെയും നിലവിൽ മരാമത്ത് പ്രവൃത്തികൾ നിർവ്വഹിക്കുവാൻ സാധിക്കുന്നതാണ്.

**സ.ഉ(പി)നം.95/2017/ഫിൻ തീയതി 25-07-2017** പ്രകാരം മാനദണ്ഡങ്ങളിൽ സുപ്രധാനങ്ങളായ മാറ്റങ്ങൾ വരുത്തിയിട്ടുണ്ട്. ആയവ താഴെ ചേർക്കുന്നു.

2. പ്രവൃത്തികളുടെ നിർവ്വഹണ രീതികൾ-അധിക വിവരങ്ങൾ

- സ.ഉ(പി)നം.95/2017/ഫിൻ തീയതി 25-07-2017

എ. ടെണ്ടർ കൂടാതെ നേരിട്ട് ഏൽപ്പിക്കൽ

- ചെലവ് കുറഞ്ഞ(Cost effective) കെട്ടിട നിർമ്മാണ രീതികൾ അവ ലംബിക്കുന്ന കേരള സംസ്ഥാന നിർമ്മിതി കേന്ദ്ര, ജില്ലാ നിർമ്മിതി കേന്ദ്രങ്ങൾ, ഹാബിറ്റാറ്റ്, കോസ്റ്റഫോർഡ് പോലുള്ള സ്ഥാപനങ്ങളെ ബിഡിംഗിൽ നിന്നും ഒഴിവാക്കിയിട്ടുണ്ട്.
- ചെലവ് കുറഞ്ഞ കെട്ടിട നിർമ്മാണ രീതികൾ പിന്തുടരുന്ന ഏജൻസികൾ അത്തരം നിർമ്മാണങ്ങൾ നാഷണൽ ബിഡിംഗ് കോഡിലെ പ്രസക്തമായ വ്യവസ്ഥകൾക്ക് അനുസൃതമാണെന്ന് ഉറപ്പാക്കേണ്ടതാണ്.

ജില്ലാ നിർമ്മിതി കേന്ദ്രം, സംസ്ഥാന നിർമ്മിതി കേന്ദ്രം-പ്രധാന നിബന്ധനകൾ



ആകെ അടങ്കൽ തുക 75 ലക്ഷത്തിൽ അധികരിക്കാതെയുള്ള മരാമത്ത് പ്രവൃത്തികൾ ടെണ്ടർ കൂടാതെ ജില്ലാ നിർമ്മിതി കേന്ദ്രത്തിനെ ഏൽപ്പിക്കാവുന്നതാണ്.

- ജി.ഒ(എം.എസ്)നം.137/15/ഫിൻ തീയതി 17-04-2015 പ്രകാരം 75 ലക്ഷം എന്ന പരിധി 3 കോടിയായി ഉയർത്തിയിട്ടുണ്ട്. വിവിധ ഉത്തരവുകളിലൂടെ പരിധി പിന്നെയും ഉയർത്തിയിട്ടുണ്ട്. (സ.ഉ(പി) നം.77/2019/ഫിൻ തീയതി 04-07-2019 ഉത്തരവ് കാണുക)

ജി.ഒ(പി)നം.339/15/ഫിൻ തീയതി 07-08-2015 പ്രകാരം താഴെ പറയുന്ന കമ്മിറ്റി സാങ്കേതികാനുമതി നൽകേണ്ടതാണ്.

- ജില്ലാ കളക്ടർ - ചെയർമാൻ
- ജില്ലാ നിർമ്മിതി കേന്ദ്രത്തിലെ സാങ്കേതികാംഗം - മെമ്പർ
- എക്സി.എഞ്ചിനീയർ, പൊതുമരാമത്ത് വകുപ്പ്/ജലവിഭവ വകുപ്പ്/തദ്ദേശ സ്വയംഭരണ വകുപ്പ് - മെമ്പർ

PWD മാനുവലും സർക്കാരിന്റെ മറ്റ് മാർഗ്ഗരേഖകളും പാലിക്കേണ്ടതാണ്.

- സംസ്ഥാന നിർമ്മിതി കേന്ദ്രങ്ങളുടെ കാര്യത്തിൽ തൽസ്ഥിതി തുടരുന്നതാണ്.

**ബി. പ്രൊജക്ട് മാനേജ്മെന്റ് കൺസൾട്ടന്റ് (പി.എം.സി) മുഖേന Project Management Consultant (P.M.C)**

ചെലവ് കുറഞ്ഞ (Cost effective) കെട്ടിട നിർമ്മാണങ്ങൾ ഒഴികെയുള്ള മരാമത്ത് പ്രവൃത്തികൾ PMC(Project Management Consultant) ആയി പ്രവർത്തിക്കുന്ന അക്രഡിറ്റഡ് ഏജൻസികളെ ഏൽപ്പിക്കേണ്ടതാണ്.

മരാമത്ത് പ്രവൃത്തികൾ പി.എം.സി ആയി ഏറ്റെടുത്ത് നടത്തുന്ന അക്രഡിറ്റഡ് ഏജൻസികൾ സുതാര്യമായ ബിഡിംഗ് നടപടികളിലൂടെ പ്രവൃത്തികൾക്കുള്ള ഏർപ്പാട് ചെയ്യേണ്ടതാണ്.

- (WP(P) No. 39162 of 2016 കേസിയേലുള്ള ബഹു. ഹൈക്കോടതിയുടെ 23-03-2017 ലെ വിധി കാണുക).

**സി. ഭരണ വകുപ്പിന്റെ ചുമതലകൾ**

- സാങ്കേതിക ആവശ്യകതകൾ, സെന്റേജ് ചാർജ്ജ് മുതലായവ കണക്കിലെടുത്ത് പട്ടികയിൽ ഉൾപ്പെട്ട അക്രഡിറ്റഡ് ഏജൻസിയെ ഭരണ വകുപ്പ് തിരഞ്ഞെടുക്കേണ്ടതാണ്.
- അക്രഡിറ്റഡ് ഏജൻസികളെ പ്രവൃത്തി ഏൽപ്പിക്കുമ്പോൾ പ്രവൃത്തികളുടെ നിർവ്വഹണത്തിൽ എല്ലാ മാർഗ്ഗരേഖകളും പാലിക്കപ്പെടുന്നുണ്ടെന്ന് ഭരണ വകുപ്പ് ഉറപ്പാക്കേണ്ടതാണ്.
- ഒരു അക്രഡിറ്റഡ് ഏജൻസിയെ പ്രവൃത്തി ഏൽപ്പിച്ചതിനുശേഷം അത്തരം പ്രവൃത്തിയോ അതിന്റെ ഒരു ഭാഗമോ കരാറുകാരൻ എന്ന നിലയ്ക്കോ, പി.എം.സി ആയോ മറ്റൊരു സർക്കാർ അക്രഡിറ്റഡ് ഏജൻസിയെ ഏൽപ്പിക്കാവുന്നതല്ല. എന്നിരുന്നാലും, മണ്ണ് പരിശോധന പോലുള്ള പ്രത്യേക പ്രവൃത്തികളെ വകുപ്പിന്റെ അനുമതിയോ ഈ നിബന്ധനയിൽ നിന്നും ഒഴിവാക്കാവുന്നതാണ്.

**3. ഭരണാനുമതി (Administrative Sanction)**

തങ്ങളുടെ അധികാര പരിധിക്ക് വിധേയമായി വകുപ്പുകൾക്ക്/പൊതുമേഖലാ സ്ഥാപനങ്ങൾക്ക് ഭരണാനുമതി നൽകാവുന്നതാണ്.

**4. എസ്റ്റിമേറ്റ് തയ്യാറാക്കൽ (Preparation of Estimate)**

ബാധകമായ എല്ലാ നികുതികൾക്കുമുള്ള തുക കൂടി എസ്റ്റിമേറ്റിൽ ഉൾപ്പെടുത്തേണ്ടതാണ്. കരാറുകാരന്റെ ലാഭവിഹിതം (സി.പി) ഉൾപ്പെടുത്താവുന്നതല്ല.

- കാറ്റഗറി-ഡി വിഭാഗത്തിന്റെ എസ്റ്റിമേറ്റ് ഒരു സാഹചര്യത്തിലും പൊതു മരാമത്ത് വകുപ്പിന്റെ നിരക്കിനേക്കാളും അധികരിക്കരുത്.

• ജി.ഒ(പി)നം.230/15/ഫിൻ തീയതി 16-05-2015 പ്രകാരം കേന്ദ്ര സർക്കാർ പൊതുമേഖലാ സ്ഥാപനങ്ങൾക്ക് CPWD പിന്തുടാവുന്നതാണെന്ന് വ്യക്തമാക്കിയിട്ടുണ്ട്. ജി.ഒ(പി)നം.339/15/ഫിൻ തീയതി 07-08-2015 പ്രകാരം അക്രഡിറ്റേഷൻ ആവശ്യമായ കേന്ദ്ര സർക്കാർ പൊതുമേഖലാ സ്ഥാപനങ്ങൾ CPWD അല്ലെങ്കിൽ KPWD മാനദർ പിന്തുടരേണ്ടതാണെന്നും വ്യക്തമാക്കിയിട്ടുണ്ട്.

**5. സാങ്കേതികാനുമതി (Technical Sanction-T.S)**

**എ. കാറ്റഗറി എ, ബി യിൽ ഉൾപ്പെട്ട ഏജൻസികൾ**

ഏജൻസികൾ തയ്യാറാക്കുന്ന എസ്റ്റിമേറ്റിനെ അടിസ്ഥാനമാക്കി പൊതുമരാമത്ത് വകുപ്പ് ചീഫ് എഞ്ചിനീയർ നൽകിയ അധികാര പരിധിക്ക് വിധേയമായി ഉദ്യോഗസ്ഥന്മാർക്ക് സാങ്കേതികാനുമതി നൽകാവുന്നതാണ്.

**ബി. കാറ്റഗറി സി, ഡി**

ഭരണ വകുപ്പ് അംഗീകരിച്ചിട്ടുള്ള സമിതിക്ക് അധികാര പരിധിക്ക് വിധേയമായി സാങ്കേതികാനുമതി നൽകാവുന്നതാണ്.

അധികാര പരിധിക്കപ്പുറത്തുള്ള എല്ലാ എസ്റ്റിമേറ്റുകളും സർക്കാർ രൂപീകരിക്കുന്ന സാങ്കേതികാനുമതി സമിതിക്ക് സമർപ്പിക്കേണ്ടതാണ്.

സാങ്കേതികാനുമതി നൽകുന്നതിനുള്ള ഉത്തരവുകളിൽ കാലാകാലങ്ങളിൽ ഭേദഗതികൾ ഉണ്ടായിട്ടുണ്ട്. സർക്കാർ ഏജൻസികൾ, ചെലവ് കുറഞ്ഞ സാങ്കേതികവിദ്യ ഉപയോഗിക്കുന്ന സർക്കാരിതര ഏജൻസികൾ, മറ്റ് സർക്കാരിതര ഏജൻസികൾ, പി.എം.സി ആയി പ്രവർത്തിക്കുന്ന സ്ഥാപനങ്ങൾ എന്നിവ ഏറ്റെടുക്കുന്ന പ്രവൃത്തികൾക്ക് സാങ്കേതികാനുമതി നൽകുന്നതിനുള്ള നിബന്ധകളും ബന്ധപ്പെട്ട ഉത്തരവുകളും താഴെ ചേർക്കുന്നു.

**സി. പി.എം.സി അക്രഡിറ്റഡ് ഏജൻസി ഏറ്റെടുക്കുന്ന പ്രവൃത്തികളുടെ സാങ്കേതികാനുമതി**

- (സ.ഉ(പി)നം.77/2019/ഫിൻ തീയതി 04-07-2019 ലെ 6, 8)

പി.എം.സി അക്രഡിറ്റഡ് ഏജൻസികളുടെ കാര്യത്തിൽ, 5 കോടി രൂപ വരെയുള്ള പ്രവൃത്തികൾക്ക് ബന്ധപ്പെട്ട അക്രഡിറ്റഡ് ഏജൻസികൾ സാങ്കേതികാനുമതി നൽകേണ്ടതാണ്.

**ഡി. ചെലവ് കുറഞ്ഞ സാങ്കേതിക വിദ്യ ഉപയോഗിച്ചുള്ള കെട്ടിട നിർമ്മാണ പ്രവൃത്തികളുടെ സാങ്കേതികാനുമതി**

സ.ഉ(പി)നം.453/2015/ഫിൻ തീയതി 09-10-2015 പ്രകാരം ചെലവ് കുറഞ്ഞ (Cost effective) സാങ്കേതിക വിദ്യ ഉപയോഗിച്ച് പ്രവൃത്തി നിർവ്വഹിക്കുന്ന ഏജൻസികളുടെ കാര്യത്തിൽ 5 കോടി രൂപ വരെയുള്ള പ്രവൃത്തികൾക്ക് ചീഫ് എഞ്ചിനീയർ സാങ്കേതികാനുമതി നൽകേണ്ടതാണെന്നും ഈ പരിധിക്കപ്പുറത്തുള്ള പ്രവൃത്തികളുടെ എസ്റ്റിമേറ്റുകൾക്ക് ഭരണ വകുപ്പിന്റെ സെക്രട്ടറി രൂപീകരിക്കുന്ന സാങ്കേതികാനുമതി സമിതി സാങ്കേതികാനുമതി നൽകേണ്ടതാണെന്നുമുള്ള നിബന്ധനയിൽ ജി.ഒ(പി)നം.25/2018/ ഫിൻ തീയതി 21-02-2018 പ്രകാരം ഭേദഗതി വരുത്തിയിട്ടുണ്ട്.

**പുതുക്കിയ നിബന്ധനകൾ**

- ജി.ഒ(പി)നം.25/2018/ഫിൻ തീയതി 21-02-2018 ലെ. (ii)
- ജി.ഒ(പി)നം.77/2019/ഫിൻ തീയതി 04-07-2019 ലെ. 9

ചെലവ് കുറഞ്ഞ കെട്ടിട നിർമ്മാണങ്ങൾ ഏറ്റെടുക്കുന്ന COSTFORD, HABITAT, ജില്ലാ നിർമ്മിതി കേന്ദ്രങ്ങൾ പോലുള്ള സ്ഥാപനങ്ങൾക്ക് അത്തരം പ്രവൃത്തികളുടെ പ്രതീക്ഷിത മൂല്യം നിലവിലുള്ള ഷെഡ്യൂൾ നിരക്കുകളെ അടിസ്ഥാനമാക്കിയുള്ള എസ്റ്റിമേറ്റ് നിരക്കിനേക്കാൽ അധികരിക്കരുത് എന്ന നിബന്ധനയിന്മേൽ അക്രഡിറ്റഡ് ഏജൻസിക്കുതന്നെ സാങ്കേതികാനുമതി നൽകുവാൻ സാധിക്കുന്നതാണ്.

സാങ്കേതികാനുമതി നൽകുന്നതിനായി യോഗ്യത നേടിയ അക്രഡിറ്റഡ് ഏജൻസികൾ ഒരു സാങ്കേതികാനുമതി കമ്മിറ്റി രൂപീകരിക്കേണ്ടതാണ്. സംസ്ഥാന/കേന്ദ്ര/പൊതുമേഖലാ സ്ഥാപനങ്ങളിൽ നിന്നും എക്സിക്യൂട്ടീവ് എഞ്ചിനീയറുടെ റാങ്കിൽ കുറയാത്ത പദവിയിൽ നിന്നും വിരമിച്ചവരും സിവിൽ പ്രവൃത്തികളിൽ വിഖ്യാതരുമായ മൂന്നിൽ കുറയാത്ത വിദഗ്ദ്ധർ കമ്മിറ്റിയിൽ ഉണ്ടാകേണ്ടതാണ്. സാങ്കേതികാനുമതി നൽകുന്നതിനായി കേരള PWD യുടെ നിബന്ധനകൾ കമ്മിറ്റി പിന്തുടരേണ്ടതാണ്. ഈ ഇളവ് ഏജൻസികൾ ഏറ്റെടുക്കുന്ന കോസ്റ്റ് എഫക്ടീവ് പ്രവൃത്തികൾക്ക് മാത്രം ബാധകമാകുന്നതാണ്. സാങ്കേതികാനുമതിയിൽ എന്തെങ്കിലും പൊരുത്തക്കേട് കണ്ടെത്തിയാൽ ഏജൻസിയുടെ അക്രഡിറ്റേഷൻ റദ്ദാക്കുന്നതാണ്.

**ഇ. സർക്കാരിതര ഏജൻസികളുടെ ചെലവു കുറഞ്ഞ കെട്ടിട നിർമ്മാണങ്ങൾ ഒഴികെയുള്ള പ്രവൃത്തികളുടെ സങ്കേതികാനുമതി**

- ജി.ഒ(പി)നം.95/2017/ഫിൻ തീയതി 25-07-2017 ലെ ലെ. 3(7)
- ജി.ഒ(പി)നം.118/2018/ഫിൻ തീയതി 03-08-2018 ലെ ലെ. 10
- ജി.ഒ(പി)നം.77/2019/ഫിൻ തീയതി 04-07-2019 ലെ. 7

**പ്രവൃത്തിയുടെ അടങ്കൽ 5 കോടി രൂപയിൽ താഴെയാണെങ്കിൽ**

സർക്കാരിതര ഏജൻസികൾ (NGO s) ഏറ്റെടുക്കുന്ന Cost effective കെട്ടിട നിർമ്മാണങ്ങൾ ഒഴികെയുള്ള മരാമത്ത് പ്രവൃത്തികൾക്കുള്ള സാങ്കേതികാനുമതി ബന്ധപ്പെട്ട എഞ്ചിനീയറിംഗ് വകുപ്പിലെ ക്ഷമതയുള്ള അധികാരി നൽകേണ്ടതാണ്. വകുപ്പിൽ അത്തരത്തിൽ



ക്ഷമതയുള്ള ഉദ്യോഗസ്ഥൻ ഇല്ലെങ്കിൽ PWD/Irrigation /LSGD/Harbour Engineering മുതലായ എഞ്ചിനീയറിംഗ് വകുപ്പുകളെ പ്രവൃത്തിയുടെ സ്വഭാവം അനുസരിച്ച് സാങ്കേതികാനുമതി നൽകുന്നതിനുള്ള ചുമതല ഏൽപ്പിക്കാവുന്നതാണ്. സർക്കാർ വകുപ്പുകളിലെ എഞ്ചിനീയർമാർ അവരുടെ സാങ്കേതികാനുമതി പരിധിക്ക് വിധേയമായി സാങ്കേതികാനുമതി നൽകേണ്ടതാണ്. ബന്ധപ്പെട്ട സെക്രട്ടറി ചെയർമാനായ കമ്മിറ്റിക്കും സാങ്കേതികാനുമതി നൽകാവുന്നതാണ്. (സ.ഉ(പി)നം.77/2019/ഫിൻ തീയതി 04-07-2019 ലെ 7)

**പ്രവൃത്തിയുടെ അടങ്കൽ 5 കോടി രൂപയിൽ അധികരിച്ചാൽ**

5 കോടി രൂപയിൽ അധികരിച്ചുള്ള പ്രവൃത്തികളുടെ സാങ്കേതികാനുമതി സർക്കാരിന്റെ സാങ്കേതികാനുമതി സമിതി നൽകേണ്ടതാണ്.

**എഫ്. സർക്കാർ അക്രഡിറ്റഡ് ഏജൻസികളുടെ പ്രവൃത്തികൾ**

**പ്രവൃത്തിയുടെ അടങ്കൽ 5 കോടി രൂപയിൽ താഴെയാണെങ്കിൽ**

- 5 കോടി രൂപയിൽ താഴെയാണെങ്കിൽ ബന്ധപ്പെട്ട അക്രഡിറ്റഡ് ഏജൻസികൾ സാങ്കേതികാനുമതി നൽകേണ്ടതാണ്.

**പ്രവൃത്തിയുടെ മൂല്യം 5 കോടി രൂപയിൽ അധികരിച്ചാൽ**

- 5 കോടി രൂപയിൽ അധികരിച്ചുള്ള പ്രവൃത്തികളുടെ സാങ്കേതികാനുമതി സർക്കാരിന്റെ സാങ്കേതികാനുമതി സമിതി നൽകേണ്ടതാണ്.

**ജി. സർക്കാരിതര/ സർക്കാർ അക്രഡിറ്റഡ് ഏജൻസികളുടെ അഞ്ച് കോടിയിൽ അധികമുള്ള പ്രവൃത്തികളുടെ സാങ്കേതികാനുമതി**

- ജി.ഒ(പി)നം.118/2018/ഫിൻ തീയതി 03-08-2018
- ജി.ഒ(പി)നം.77/2019/ഫിൻ തീയതി 04-07-2019
- ✓ 5 കോടിയിൽ അധികരിച്ചുള്ള പ്രവൃത്തികൾക്ക്, സാങ്കേതികാനുമതി സമിതി സാങ്കേതികാനുമതി നൽകേണ്ടതാണ്.
- ✓ ബന്ധപ്പെട്ട സെക്രട്ടറി ചെയർമാനും എക്സിക്യൂട്ടീവ് എഞ്ചിനീയറുടെ റാങ്കിൽ കുറയാത്ത പദവിയുള്ള രണ്ട് എഞ്ചിനീയർമാരും അക്രഡിറ്റഡ് ഏജൻസിയിലെ ഒരു എഞ്ചിനീയറും ഉൾപ്പെട്ട സാങ്കേതികാനുമതി സമിതി സാങ്കേതികാനുമതി നൽകേണ്ടതാണ്.

✓ എഞ്ചിനീയറിംഗ് വിംഗുകൾ ഇല്ലാത്ത വകുപ്പുകൾക്ക് സെക്രട്ടറി/ വകുപ്പു തലവൻ നയിക്കുന്ന കമ്മിറ്റിയെ എസ്റ്റിമേറ്റിന്റെ സൂക്ഷ്മ പരിശോധനയ്ക്കും അക്രഡിറ്റഡ് ഏജൻസിയുമായി ബന്ധപ്പെടുന്നതിനും സഹായിക്കുന്നതിനായി റിട്ടയർ എഞ്ചിനീയർമാരെ നിയോഗിക്കാവുന്നതാണ്. അത്തരത്തിൽ നിയമിക്കുന്ന എഞ്ചിനീയർമാർക്ക് ഓരോ പ്രവൃത്തിക്കും 25000 രൂപയോ പ്രോജക്ട് നിരക്കിന്റെ 0.1% ഏതാണോ കുറവ് അത് നൽകാവുന്നതാണ്. (സ.ഉ(പി)നം.118/2018/ഫിൻ തീയതി 03-08-2018)

**6. ടെണ്ടർ നടപടികൾ**

ടെണ്ടർ നടപടികൾ ആവശ്യമാണെങ്കിൽ ആയത് സംസ്ഥാന പൊതുമരാമത്ത് മാനുവലിനെ അടിസ്ഥാനമാക്കി നടത്തേണ്ടതാണ്.

അധികാര പരിധിക്ക് വിധേയമായി ഉദ്യോഗസ്ഥന്മാർക്ക് ടെണ്ടർ സ്വീകരിക്കാവുന്നതാണ്. അധികാര പരിധിക്കപ്പുറത്തുള്ള ടെണ്ടറുകൾക്കുള്ള നടപടികൾ സർക്കാർ തലത്തിൽ സ്വീകരിക്കേണ്ടതാണ്.

**എ. ടെണ്ടർ എക്സസ്**

സർക്കാർ ഉത്തരവുകൾ പ്രകാരം പരിമിതപ്പെടുത്തിയ നിരക്കിന് വിധേയമായി ടെണ്ടർ എക്സസ് നൽകാവുന്നതാണെങ്കിലും കാറ്റഗറി-ഡി വിഭാഗത്തിന് ടെണ്ടർ എക്സസ് നൽകാവുന്നതല്ല.

**7. പ്രവൃത്തികൾക്കുള്ള സെന്റേജ് ചാർജ്ജുകൾ  
Centage Charges**

✓ പ്രവൃത്തി നിർവ്വഹിക്കുന്ന ഏജൻസിക്ക് ആസൂത്രണം, രൂപകൽപ്പന, ടെണ്ടറിംഗ്, മേൽനോട്ടവും കൈമാറലും ഉൾപ്പെടെ പ്രവൃത്തി ഏറ്റെടുക്കുന്നതിന് സെന്റേജ് ചാർജ്ജുകൾ നൽകാവുന്നതാണ്.

- തദ്ദേശ സ്വയംഭരണ സ്ഥാപനങ്ങളുടെ പ്രവൃത്തികൾക്കുള്ള സെന്റേജ് ചാർജ്ജുകൾ വകുപ്പ് കാലാകാലങ്ങളിൽ നിശ്ചയിക്കുന്നത് പ്രകാരം ആയിരിക്കുന്നതാണ്.
- ടേൺ കീ സമ്പ്രദായത്തിലുള്ള ഡെപ്പോസിറ്റ് പ്രവൃത്തികൾക്ക് ആവശ്യമായ വിവിധ അനുമതികൾക്ക് സെന്റേജ് ചാർജ്ജുകൾക്ക് പുറമെ നിയമപരമായി നൽകേണ്ട ഫീസ് അനുവദിക്കാവുന്നതാണ്.

സ.ഉ(പി)നം.95/2017/ഫിൻ തീയതി 25-07-2017 പ്രകാരം എസ്റ്റിമേറ്റ് നിരക്കിന്മേലോ, പ്രവൃത്തി മൂല്യത്തിന്മേലോ ഏതാണോ കുറവ് അതിന്മേൽ അനുവദിക്കാവുന്ന പരമാവധി സെന്റേജ് ചാർജ്ജുകളുടെ വിവരം കാണിക്കുന്ന പട്ടിക താഴെ ചേർക്കുന്നു.

അടങ്കൽ/പ്രവൃത്തിമൂല്യം (രൂപ)	സെന്റേജ് ചാർജ്ജുകൾ
5 കോടിയും അതിൽ കൂടുതലും	5% കുറഞ്ഞത് 30 ലക്ഷം.
5 കോടിയിൽ താഴെയും 3 കോടി വരെയും	6% കുറഞ്ഞത് 21 ലക്ഷം.
3 കോടിയിൽ താഴെയും 1 കോടി വരെയും	7% കുറഞ്ഞത് 8 ലക്ഷം.
1 കോടിയിൽ താഴെ	8%

സ.ഉ(പി)നം.95/2017/ഫിൻ തീയതി 25-07-2017 പ്രകാരം കൂട്ടിച്ചേർത്ത നിബന്ധനകൾ താഴെ ചേർക്കുന്നു.

- കരാറുകാരെ തെരഞ്ഞെടുക്കുന്നതിനായി ഏജൻസി സുതാര്യമായ ടെണ്ടർ നടപടികൾ സ്വീകരിക്കുകയാണെങ്കിൽ മാത്രം എസ്റ്റിമേറ്റിൽ കരാറുകാരുടെ ലാഭവിഹിതം (സി.പി) അനുവദനീയമാണ്.
- ഏജൻസി നേരിട്ട് പ്രവൃത്തി നിർവ്വഹിക്കുകയാണെങ്കിൽ സി.പി അനുവദനീയമല്ല. അത്തരം സംഗതികളിൽ, എസ്റ്റിമേറ്റ് നിരക്കിന്മേലോ, പ്രവൃത്തി മൂല്യത്തിന്മേലോ ഏതാണോ കുറവ് അതിന്മേൽ ബാധകമായ ഓവർഹെഡ് ചാർജ്ജുകൾ, സെന്റേജ് ചാർജ്ജുകൾ നിർവ്വഹണ ഏജൻസിക്ക് അനുവദിക്കാവുന്നതാണ്.
- ബിഡിംഗ് ഇല്ലാതെ അക്രഡിറ്റഡ് ഏജൻസികൾ നേരിട്ട് നിർവ്വഹിക്കുന്ന ചെലവു കുറഞ്ഞ (cost effective) പ്രവൃത്തികളുടെ കാര്യത്തിൽ, പി.എം.സി ചാർജ്ജുകളിൽ നിന്നും പ്രാബല്യത്തിൽ വരുന്ന വിധത്തിൽ എസ്റ്റിമേറ്റ് നിരക്കിന്മേലോ, പ്രവൃത്തി മൂല്യത്തിന്മേലോ ഏതാണോ കുറവ് അതിന്മേൽ 0.5% നിരക്കിൽ ആവശ്യമായ കുറവുകൾ വരുത്തേണ്ടതാണ്.
- ഈ ഏജൻസികൾക്ക് മുൻകൂർ സ്വീകരിക്കുവാൻ അർഹതയുള്ളതിനാൽ കരാറുകാരുടെ ലാഭവിഹിതം (സി.പി) അനുവദനീയമല്ല.

**എ. പി.എം.സി ചാർജ്ജുകൾ/സെന്റേജ് ചാർജ്ജുകൾ നൽകൽ - മാനദണ്ഡങ്ങൾ**

**• സ.ഉ(പി)നം.118/2018/ഫിൻ തീയതി 03-08-2018**

○ പി.എം.സി ചാർജ്ജുകൾ/സെന്റേജ് ചാർജ്ജുകൾ അക്രഡിറ്റഡ് ഏജൻസികൾക്ക് നേരിട്ട് നൽകേണ്ടതാണ്.

- സാങ്കേതികാനുമതി നൽകുന്ന സമയത്ത് 50% തുകയും ബാക്കി രണ്ട് തുല്യ ഗഡുക്കളായും നൽകാവുന്നതാണ്.
- 50% പ്രവൃത്തികൾ പൂർത്തീകരിച്ചാൽ രണ്ടാം ഗഡുവും അവസാന ബില്ലിനു ശേഷം മൂന്നാം ഗഡുവും അനുവദിക്കേണ്ടതാണ്.

**8. ഡെപ്പോസിറ്റ് പ്രവൃത്തികൾക്കുള്ള മുൻകൂർ, പെർഫോമൻസ് ഗാരണ്ടി**

- ✓ എസ്റ്റിമേറ്റിന്റെ 20% ൽ പരിമിതപ്പെടുത്തി ഡെപ്പോസിറ്റ് പ്രവൃത്തികളുടെ നിർവ്വഹണത്തിനുള്ള മുൻകൂർ നൽകാവുന്നതാണ്.
- ✓ ബാക്കി തുക, യഥാർത്ഥത്തിൽ നിർവ്വഹിച്ച പ്രവൃത്തിക്ക് അനുസൃതമായി എസ്റ്റിമേറ്റിന്റെ 15% ൽ പരിമിതപ്പെടുത്തി 5 ഗഡുക്കളായി നൽകാവുന്നതാണ്.
- ✓ ഓരോ ഗഡുവും അനുവദിക്കുന്നതിനു മുമ്പായി നിയമപരമായി ഒടുക്കേണ്ട എല്ലാ തുകകളും അതാത് ഗഡുക്കളിൽ നിന്നും ഏജൻസി ഒടുക്കിയതായി ഭരണ വകുപ്പ് ഉറപ്പാക്കേണ്ടതാണ്.
- ✓ ബാക്കിയുള്ള പ്രവൃത്തി മൂല്യത്തിന്റെ 5% പെർഫോമൻസ് ഗാരണ്ടിയായി കരുതേണ്ടതും ആയത് നിരീക്ഷണ കാലയളവിനുശേഷം മാത്രം നൽകേണ്ടതുമാണ്. (സ.ഉ(പി)നം.25/2018/ഫിൻ തീയതി 21-02-2018 പ്രകാരം ഈ നിബന്ധനയിൽ മാറ്റം വരുത്തിയിട്ടുണ്ട്.)

**എ. പെർഫോമൻസ് ഗാരണ്ടി തിരികെ നൽകൽ- പുതുക്കിയ നിബന്ധന**

- സ.ഉ(പി)നം.25/2018/ഫിൻ തീയതി 21-02-2018

കരാറുകാരുടെ ലാഭവിഹിതം(സി.പി) ഉൾപ്പെടാത്തതും അക്രഡിറ്റഡ് ഏജൻസികൾ മുഖേന നേരിട്ട് നിർവ്വഹിക്കുന്നതുമായ പ്രവൃത്തികളുടെ പെർഫോമൻസ് ഗാരണ്ടി/സെക്യൂരിറ്റി ഡെപ്പോസിറ്റ് അവസാന ബിൽ പാസാക്കുന്ന സമയത്തുതന്നെ തിരികെ നൽകാവുന്നതാണ്.

200 രൂപയുടെ മൂല്യമുള്ള സ്റ്റാമ്പ് പേപ്പറിൽ താഴെ പറയും പ്രകാരം നിരുപാധികമായ ഉറപ്പ് നൽകേണ്ടതാണ്.

*“the defects/shortcoming in the work done, as pointed out by the Engineer-in-charge/client during the defects liability period (5 years), shall be rectified within the prescribed time demanded by agreement authority, without any extra cost and any failure on the above will result in recovery of expenditure incurred by the Government for defect liability from future payment or through revenue recovery and cancellation of accreditation.”*

**ബി. മൊബിലൈസേഷൻ അഡ്വാൻസ്**

നേരിട്ട് പ്രവൃത്തി നിർവ്വഹിക്കുന്ന ഏജൻസിക്ക് അടിയന്തിര സാഹചര്യത്തിൽ സർക്കാർ അനുമതിയോടെ എസ്റ്റിമേറ്റ് തുകയുടെ 20% വരെ മൊബിലൈസേഷൻ അഡ്വാൻസ് അനുവദിക്കുന്നത് പരിഗണിക്കാവുന്നതാണ്.

നേരിട്ട് പ്രവൃത്തി നിർവ്വഹിക്കാത്ത ഏജൻസികൾക്ക് മൊബിലൈസേഷൻ അഡ്വാൻസ് അനുവദിക്കാവുന്നതല്ല.

**സി. പി.എം.സി രീതിയിലുള്ള ജോലികൾക്കുള്ള മുൻകൂർ**

കരാറുകാർക്ക് നേരിട്ട് തുക അനുവദിക്കുന്ന പ്രൊജക്ട് മാനേജ്മെന്റ് കൺസൾട്ടന്സി(പി.എം.സി) രീതിയിലുള്ള ജോലികളുടെ കാര്യത്തിൽ ഏജൻസികൾക്കുള്ള തുക എഗ്രിമെന്റ് പ്രകാരമുള്ള പുരോഗതി ഘട്ടങ്ങളെ അടിസ്ഥാനമാക്കി നൽകേണ്ടതാണ്.

**9. എഗ്രിമെന്റ്, നിരീക്ഷണ കാലയളവ്/ന്യൂനതാ ബാധ്യതാ കാലയളവ്**  
**Agreement, Observation period/Defect liability period**

കൂടുതൽ വ്യക്തതയ്ക്കായി ഉത്തരവിലെ വിവിധ വ്യവസ്ഥകൾ ഉൾപ്പെടുത്തി ഭരണ വകുപ്പ്/സ്ഥാപനം അക്രഡിറ്റഡ് ഏജൻസിയുമായി എഗ്രിമെന്റിൽ ഏർപ്പെടേണ്ടതാണ്. സർക്കാരിന്റെ സാമ്പത്തിക ബാധ്യത പരിമിതപ്പെടുത്തുക എന്ന ലക്ഷ്യം മുൻനിർത്തി തർക്ക പരിഹാരത്തിന് അനുയോജ്യമായ വ്യവസ്ഥകൾ ഉണ്ടാകേണ്ടതാണ്.

പ്രോജക്റ്റിന്റെ പൂർത്തീകരണത്തിനു ശേഷമോ, നിശ്ചിത ഘട്ടത്തിനു ശേഷമോ സാധനങ്ങളുടെ ഗുണനിലവാരം, വൈദഗ്ദ്ധ്യം എന്നിവയുടെ അപാകതയിന്മേലുള്ള ബാധ്യതയ്ക്ക് 5 വർഷത്തിൽ കുറയാത്ത നിരീക്ഷണ കാലയളവിനുള്ള ഉചിതമായ വ്യവസ്ഥകൾ ഉൾപ്പെടുത്തേണ്ടതാണ്.

- ✓ ജി.ഒ(പി)നം.453/2015/ഫിൻ തീയതി 09-10-2015 പ്രകാരം നിരീക്ഷണ കാലയളവ് 5 വർഷം എന്നത് 3 വർഷമായി കുറവു ചെയ്തുവെങ്കിലും ജി.ഒ(പി)നം.107/2016/ഫിൻ തീയതി 27-07-2016 പ്രകാരം വീണ്ടും 5 വർഷമായി ഉയർത്തി.
- ✓ ജി.ഒ(പി)നം.161/2019/ഫിൻ തീയതി 25-11-2019 പ്രകാരം അക്രഡിറ്റഡ് ഏജൻസികൾ ഉൾപ്പെടെയുള്ള സ്ഥാപനങ്ങൾ നിർവ്വഹിക്കുന്ന വിവിധ മേഖലകളിലെ മരാമത്ത് പ്രവൃത്തികളുടെ ന്യൂനതകൾക്കുള്ള ബാധ്യതാ കാലയളവ് പുതുക്കി നിശ്ചയിച്ചിട്ടുണ്ട്. *ഉത്തരവിലെ പ്രസക്ത ഭാഗങ്ങൾ തുടർന്നുള്ള ഖണ്ഡികയിൽ ചേർത്തിട്ടുണ്ട്.*

**എ. മരാമത്ത് പ്രവൃത്തികളുടെ ന്യൂനതകൾക്കുള്ള ബാധ്യതാ കാലയളവ് - പുതുക്കിയ മാനദണ്ഡങ്ങൾ**  
**Defect Liability Period of Public Works**

- ജി.ഒ(പി)നം.161/2019/ഫിൻ തീയതി 25-11-2019 സിവിൽ, ഇലക്ട്രിക്കൽ, മെക്കാനിക്കൽ & ഇലക്ട്രോണിക് എഞ്ചിനീയറിംഗ് വിംഗുകളുടെ പൊതുവായ മരാമത്ത് പ്രവൃത്തികൾക്ക് കുറഞ്ഞ ഗാരണ്ടി ഉറപ്പാക്കുന്നതിനായി ന്യൂനതാ ബാധ്യതാ കാലയളവുകളിൽ (defect liability period) മേൽ ഉത്തരവു പ്രകാരം ഭേദഗതി വരുത്തി.

സംസ്ഥാനത്തെ എല്ലാ എഞ്ചിനീയറിംഗ് വകുപ്പുകളും പൊതുമേഖലാ സ്ഥാപനങ്ങളും അക്രഡിറ്റഡ് ഏജൻസികളും നിർവ്വഹിക്കുന്ന എല്ലാ പൊതുമരാമത്ത് പ്രവൃത്തികൾക്കും പുതുക്കിയ ന്യൂനതാ ബാധ്യതാ കാലയളവ് ബാധകമാകുന്നതാണ്.

ഓരോ വിഭാഗം പ്രവൃത്തിയുടേയും ബാധ്യതാ കാലയളവ് താഴെ ചേർത്തിട്ടുള്ള പട്ടിക പ്രകാരം ആയിരിക്കുന്നതാണ്.

ക്രമ നം.	പ്രവൃത്തിയുടെ തരം	ന്യൂനതാ ബാധ്യതാ കാലയളവ്
<b>I</b>	<b>സിവിൽ പ്രവൃത്തികൾ</b>	
1	ഇലക്ട്രിക്കൽ, ഇലക്ട്രോണിക്സ്, മെക്കാനിക്കൽ പ്രവൃത്തികൾ ഒഴികെയുള്ള അസ്സൽ പ്രവൃത്തികൾ - കെട്ടിടങ്ങൾ, പാലങ്ങൾ, ഫ്ളൈഓവറുകൾ, ജലസേചനം, പവർ ഘടനകൾ, ഹാർബർ എഞ്ചിനീയറിംഗ് ഘടനകൾ മുതലായവ.	60 മാസം
2	പുതിയ റോഡ് നിർമ്മാണം-സബ് ബേസ്, ബേസ്, BM&BC പ്രതലം. BM - Bituminous Macadam BC - Bituminous Contrete	36 മാസം
3	പുതിയ റോഡ് നിർമ്മാണം-സബ് ബേസ്, ബേസ്, BM&BC അല്ലാത്ത സ്പെസിഫിക്കേഷൻ നോടുകൂടിയ പ്രതലം.	24 മാസം
4	BM&BC സ്പെസിഫിക്കേഷനിൽ ഉപരിതലം പുതുക്കൽ.	24 മാസം
5	30 mm കനത്തിൽ BC/ SDBC യോടു കൂടിയതോ, സമാനമായ സ്പെസിഫിക്കേഷൻ നോടുകൂടിയതോ ആയ ഉപരിതലം പുതുക്കൽ. SDBC -Semi Dense Bituminous Conrete	18 മാസം
6	20 mm ചിപ്പിംഗ് കാർപ്പറ്റോടുകൂടിയതോ സമാനമായ സ്പെസിഫിക്കേഷനോടുകൂടി ഉപരിതലം പുതുക്കൽ	12 മാസം
7	റോഡുകൾ, കെട്ടിടങ്ങൾ, മറ്റ് ഘടനകൾ എന്നിവയുടെ സാധാരണ അറ്റകുറ്റപ്പണികൾ	6 മാസം
8	റോഡുകൾ, കെട്ടിടങ്ങൾ, മറ്റ് ഘടനകൾ എന്നിവയുടെ പ്രത്യേക അറ്റകുറ്റപ്പണികൾ	18 മാസം
9	തെർമോപ്ലാസ്റ്റിക് പെയിന്റ് ഉപയോഗിച്ചുള്ള റോഡ് മാർക്കിംഗുകൾ	12 മാസം

10	റെട്രോ റിഫ്ളക്ടീവ് അടയാള ബോർഡുകളും ദിശാ ബോർഡുകളും	36 മാസം
11	താൽക്കാലിക പ്രവൃത്തികൾ	ഉപയോഗ കാലയളവിനെ അടിസ്ഥാനമാക്കി നിശ്ചയിക്കുന്നതും ഓരോ സംഗതിയിലും എഗ്രിമെന്റ് അധികാരി സൂചിപ്പിക്കുന്നതുമാണ്.
12	ഇന്റീരിയർ പ്രവൃത്തികൾ	18 മാസം

<b>II മെക്കാനിക്കൽ, ഇലക്ട്രിക്കൽ, ഇലക്ട്രോണിക്സ് പ്രവൃത്തികൾ</b>		
1	കെട്ടിട പ്രവൃത്തികളുമായി ബന്ധപ്പെട്ട മെക്കാനിക്കൽ പ്രവൃത്തികൾ	36 മാസം
2	ജലസേചന ഘടനകളുമായി ബന്ധപ്പെട്ട മെക്കാനിക്കൽ പ്രവൃത്തികൾ	
3	കെട്ടിട പ്രവൃത്തികളുമായി ബന്ധപ്പെട്ട ഇലക്ട്രിക്കൽ പ്രവൃത്തികൾ	
4	ജലസേചന ഘടനകളുമായി ബന്ധപ്പെട്ട ഇലക്ട്രിക്കൽ പ്രവൃത്തികൾ	
5	അഗ്നി സുരക്ഷാ സംവിധാനത്തിന്റെ പ്രവൃത്തികൾ	
6	ELV (Extra Low Voltage) പ്രവൃത്തികൾ	

**10. പ്രവൃത്തികളുടെ കരാർ നൽകുന്നതിനുള്ള അധിക നിബന്ധനകൾ**

**സ.ഉ(പി)നം.118/2018/ഫിൻ തിയതി 03-08-2018**

പ്രവൃത്തികൾക്കുള്ള കരാർ പി.എം.സി ആയും അക്രഡിറ്റഡ് ഏജൻസി നേരിട്ട് നിർവ്വഹിക്കുന്ന വിധത്തിലും അക്രഡിറ്റഡ് ഏജൻസികളെ ഏൽപ്പിക്കാവുന്നതാണ്. പി.എം.സി രീതിയിൽ അല്ലെങ്കിൽ അക്രഡിറ്റഡ് ഏജൻസി നേരിട്ട് നിർവ്വഹിക്കുന്നതിനാണോ പ്രവൃത്തി ഏൽപ്പിച്ചിട്ടുള്ളതെന്ന് പ്രവൃത്തി ഏൽപ്പിക്കുന്ന വകുപ്പ് വ്യക്തമായി സൂചിപ്പിക്കേണ്ടതാണ്. പ്രവൃത്തി നേരിട്ട് നിർവ്വഹിക്കുന്നതിനായി ഏൽപ്പിക്കുന്ന ഏജൻസി ആ പ്രവൃത്തിക്കായി സർക്കാർ ഉത്തരവുകൾ പ്രകാരം എം പാനൽ ചെയ്ത ഏജൻസി ആകേണ്ടതാണ്.



**എ. പി.എം.സി മുഖേനയുള്ള പ്രവൃത്തികൾ-നടപടിക്രമങ്ങൾ**

- പി.എം.സി ആയി പ്രവർത്തിക്കുന്നതിനായി ഒരു പ്രവൃത്തി അക്രഡിറ്റഡ് ഏജൻസിയെ ഏൽപ്പിക്കുമ്പോൾ പ്രവൃത്തി ഏൽപ്പിക്കുന്ന വകുപ്പ് ഈ ആവശ്യത്തിനായി രൂപീകരിക്കുന്ന സാങ്കേതിക സമിതി സാങ്കേതികാനുമതി നൽകേണ്ടതാണ്. തുടർന്ന് പി.എം.സി ആയി പ്രവർത്തിക്കുന്ന അക്രഡിറ്റഡ് ഏജൻസി പ്രവൃത്തി PWD യുടേതു പോലെ ഐ.ടി മിഷന്റെ ഇ-ടെണ്ടർ സൗകര്യം ഉപയോഗിച്ച് ടെണ്ടർ ചെയ്യേണ്ടതാണ്.
- തെരഞ്ഞെടുക്കപ്പെടുന്ന കരാറുകാരന് അക്രഡിറ്റഡ് ഏജൻസി വർക്ക് ഓർഡർ നൽകേണ്ടതാണ്. പി.എം.സി യും കരാറുകാരനും തമ്മിൽ പ്രവൃത്തിക്കായുള്ള കരാറിൽ ഏർപ്പെടേണ്ടതാണ്.

- കരാറിൽ തുക അനുവദിക്കുന്നതിനുള്ള നിബന്ധനകൾ ഉൾപ്പെടുത്തേണ്ടതാണ്. അക്രഡിറ്റഡ് ഏജൻസിയുടെ ശുപാർശയിന്മേൽ കരാറുകാരന് അനുവദിക്കുന്ന എല്ലാ തുകകളും പ്രവൃത്തി ഏൽപ്പിച്ച വകുപ്പ്/വകുപ്പ് തലവൻ നേരിട്ട് നൽകേണ്ടതാണ്.
- അക്രഡിറ്റഡ് ഏജൻസിക്ക് നൽകുന്ന സെന്റേജ് ചാർജ്ജ് നേരിട്ട് സ്ഥാപത്തിന്റെ ബാങ്ക് അക്കൗണ്ടിലേക്ക് മാറ്റേണ്ടതാണ്.

**ബി. നേരിട്ട് ഏറ്റെടുക്കുന്ന പ്രവൃത്തികൾ**

- നേരിട്ട് പ്രവൃത്തി ഏറ്റെടുക്കുന്ന അക്രഡിറ്റഡ് ഏജൻസിക്ക് നേരിട്ട് തുക നൽകേണ്ടതാണ്. മുൻകൂർ തുക PWD മാനുവലിൽ സൂചിപ്പിച്ച പ്രകാരം 20% ൽ പരിമിതപ്പെടുത്തേണ്ടതാണ്. തുടർന്നുള്ള പാർട്ട് ബില്ലുകളിൽ മുൻകൂർ ആനുപാതികമായി ക്രമീകരിക്കേണ്ടതാണ്.
- അക്രഡിറ്റഡ് ഏജൻസികൾ മരാമത്ത് പ്രവൃത്തികൾ നിർവ്വഹിക്കുമ്പോൾ PWD മാനുവലിലെ പ്രസക്ത മാനദണ്ഡങ്ങൾ പാലിക്കേണ്ടതാണ്.

**11. പ്രവൃത്തിയുടെ പരിശോധന**

എല്ലാ അക്രഡിറ്റഡ് ഏജൻസികളും നിർവ്വഹിക്കുന്ന പ്രവൃത്തികളുടെ ഗുണനിലവാരം, സുതാര്യത, ചെലവഴിച്ച തുകയുടെ ഫലപ്രാപ്തി എന്നിവ സർക്കാർ നിയോഗിക്കുന്ന ക്ഷമതയുള്ള അധികാരിയുടെ പരിശോധനയ്ക്ക് വിധേയമായിരിക്കുന്നതാണ്.

**സ.ഉ(പി)നം.95/2017/ഫിൻ തിയതി 25-07-2017** പ്രകാരം കൂട്ടിച്ചേർത്ത നിബന്ധനകൾ താഴെ ചേർക്കുന്നു.

- സർക്കാരിതര ഏജൻസികൾ നിർവ്വഹിക്കുന്ന പ്രവൃത്തികളുടെ കാര്യത്തിൽ വകുപ്പിന്റെ ഭാഗത്തുനിന്നുള്ള ഒരു സർക്കാർ എഞ്ചിനീയറെ ഉൾപ്പെടുത്തി സംയുക്തമായി ചെക്ക് മെഷർമെന്റ് ഉറപ്പാക്കേണ്ടതാണ്.
- പ്രീ-മെഷർമെന്റുകളുടെ നിർബന്ധ റിപ്പോർട്ടുകൾക്ക് പുറമെ അക്രഡിറ്റഡ് ഏജൻസികൾ അവർ നിർവ്വഹിക്കുന്ന പ്രവൃത്തികളുടെ പ്രതിമാസ പുരോഗതി റിപ്പോർട്ട് കൂടി ചീഫ് ടെക്നിക്കിൽ ഓഫീസർക്ക് സമർപ്പിക്കേണ്ടതാണ്.

**PROJECT MANAGEMENT CONSULTING**



- ✓ Assure design scope
- ✓ Stay on budget
- ✓ Assure time schedule
- ✓ Guarantee an efficient use of resources
- ✓ Ensure compliance
- ✓ Ensure sustainable and successful operation
- ✓ Maintain management and focus on core business

### IV അക്രഡിറ്റഡ് ഏജൻസികൾ മുഖേന സാധനങ്ങളും സേവനങ്ങളും സമാഹരിക്കൽ

#### 1. സാധനങ്ങളും സേവനങ്ങളും സമാഹരിക്കൽ-മാർഗ്ഗരേഖ

- **സ.ഉ(പി)നം.118/2018/ഫിൻ തീയതി 03-08-2018**

✓ പ്രോജക്ട് മാനേജ്മെന്റ് കൗൺസിൽ ചെയർമാൻ(പി.എം.സി) പ്രവർത്തിക്കുന്നതിനോ, നേരിട്ടുള്ള വിതരണത്തിനോ വേണ്ടി അക്രഡിറ്റഡ് ഏജൻസിക്ക് സാധനങ്ങളും സേവനങ്ങളും വാങ്ങുന്നതിനുള്ള ഉത്തരവ് നൽകാവുന്നതാണ്.

✓ ആവശ്യമായ വൈദഗ്ദ്ധ്യം ഉള്ള ഏജൻസിക്ക് മാത്രമേ നേരിട്ടുള്ള വിതരണത്തിനുള്ള ഉത്തരവ് നൽകുവാൻ പാടുള്ളൂ. വാങ്ങൽ നടത്തുന്നതിനുള്ള വകുപ്പിനായിരിക്കും ഇക്കാര്യം തീരുമാനിക്കുന്നതിനുള്ള ഉത്തരവാദിത്വം.

- വാങ്ങൽ ഉത്തരവിൽ വാങ്ങലുകളിലെ പി.എം.സി ആയി പ്രവർത്തിക്കുന്നതിനാണോ വിതരണവും നിർവ്വഹണവും അക്രഡിറ്റഡ് ഏജൻസി തന്നെയാണോ എന്ന് വ്യക്തമാക്കേണ്ടതാണ്.

അക്രഡിറ്റഡ് ഏജൻസിയ്ക്ക് നിന്നും നേരിട്ട് സാധനങ്ങളും സേവനങ്ങളും സമാഹരിക്കുന്നതിനുള്ള ഉത്തരവ് പ്രകാരമുള്ള സാധനങ്ങളുടേയും സേവനങ്ങളുടേയും വിതരണത്തിന്റെ ഗണ്യമായ ഭാഗവും അക്രഡിറ്റഡ് ഏജൻസി തന്നെ നിർവ്വഹിക്കേണ്ടതാണ്.

✓ നേരിട്ടുള്ള വിതരണത്തിന് യോഗ്യരാകണമെങ്കിൽ അക്രഡിറ്റഡ് ഏജൻസിക്ക് കുറഞ്ഞത് 50% സാധനങ്ങളും 50% സേവനങ്ങളും അവരുടെ സ്വന്തം നിലയിൽ വിതരണം ചെയ്യുന്നതിനുള്ള ശേഷി ഉണ്ടായിരിക്കേണ്ടതാണ്.

✓ 50% ൽ അധികം സാധനങ്ങളോ, സേവനങ്ങളോ തേർഡ് പാർട്ടികളിൽ നിന്നും സമാഹരിക്കുകയാണെങ്കിൽ അത്തരം പ്രോജക്ടുകൾ അക്രഡിറ്റഡ് ഏജൻസി മുഖേന സ്വന്തമായുള്ള വിതരണത്തിന് എൽപ്പിക്കാവുന്നതല്ല.

- ✓ അത്തരം സംഗതിയിൽ എന്തൊക്കെ സാധനങ്ങളാണ് തേർഡ് പാർട്ടിയിൽ നിന്നും സമാഹരിക്കേണ്ടതെന്നും അക്രഡിറ്റഡ് ഏജൻസി നേരിട്ട് വിതരണം ചെയ്യേണ്ടത് എന്തൊക്കെയെന്നും സമാഹരണ ഉത്തരവിൽ വ്യക്തമായി സൂചിപ്പിക്കേണ്ടതാണ്.

✓ തേർഡ് പാർട്ടികളിൽ നിന്നുള്ള സമാഹരണത്തിനായി പി.എം.സി ആയി പ്രവർത്തിക്കുന്ന അക്രഡിറ്റഡ് ഏജൻസിയെ ചുമതലപ്പെടുത്തേണ്ടതാണ്. ആയതിന് **സ.ഉ(പി)നം.95/2017/ഫിൻ തിയതി 25-07-2017** പ്രകാരമുള്ള സെന്റേജ് ചാർജ്ജ് നൽകാവുന്നതാണ്.

- തേർഡ് പാർട്ടികളിൽ നിന്നുള്ള ഇനങ്ങൾ വാങ്ങുന്നത് വാങ്ങൽ നടത്തുന്ന വകുപ്പിന് കൂടി ദൃശ്യമാകുന്ന വിധത്തിൽ സുതാര്യമായ ബിഡിംഗിലൂടെ നടത്തേണ്ടതാണ്. അത്തരം സംഗതികളിൽ, അക്രഡിറ്റഡ് ഏജൻസിയുടെ ശുപാർശയുടെ അടിസ്ഥാനത്തിൽ വാങ്ങൽ നടത്തുന്ന വകുപ്പ്, സാധനങ്ങളും സേവനങ്ങളും വിതരണം ചെയ്ത തേർഡ് പാർട്ടിക്ക് നേരിട്ട് തുക നൽകേണ്ടതാണ്.
- പി.എം.സി ആയി പ്രവർത്തിക്കുന്ന അക്രഡിറ്റഡ് ഏജൻസിയുടെ ശുപാർശയിന്മേൽ തേർഡ് പാർട്ടിയെ തെരഞ്ഞെടുക്കുന്നതിനായി വാങ്ങൽ നടത്തുന്ന വകുപ്പ് അന്തിമ തീരുമാനം എടുക്കേണ്ടതാണ്.
- തേർഡ് പാർട്ടിക്ക് മുൻകൂർ അനുവദിക്കുന്നതും ക്രമീകരിക്കുന്നതും സ്റ്റോർസ് പർച്ചേസ് മാനുവലിലെ ഖണ്ഡിക 12.16 ലെ നിബന്ധനകൾ പ്രകാരം ആയിരിക്കേണ്ടതാണ്.

**2. വിതരണക്കാരന് മുൻകൂർ അനുവദിക്കൽ**  
**Advance Payment to Supplier**

**സ്റ്റോർസ് പർച്ചേസ് മാനുവൽ, 2013 ഖ. 12.16**

സാധാരണയായി, വിതരണം നടത്തിയതിനും അല്ലെങ്കിൽ സേവനങ്ങൾ നൽകിയതിനുമുള്ള തുക വിതരണത്തിനു ശേഷമോ സേവനങ്ങൾ ലഭ്യമായതിനു ശേഷമോ മാത്രമേ അനുവദിക്കുവാൻ പാടുള്ളൂ. എന്നിരുന്നാലും, താഴെ പറയുന്ന സാഹചര്യങ്ങളിൽ മുൻകൂറുകൾ അനുവദിക്കുന്നത് ആവശ്യമായി വരുന്നതാണ്.

- (i) എയർ കണ്ടീഷണറുകൾ, കമ്പ്യൂട്ടറുകൾ, മറ്റ് വിലപിടിപ്പിച്ചുള്ള ഉപകരണങ്ങൾ മുതലായവയുടെ അറ്റകുറ്റപ്പണികൾക്കുള്ള കരാറുകളിൽ കരാറിൽ ഏർപ്പെട്ട സ്ഥാപനങ്ങൾ മുൻകൂർ അനുവദിക്കുവാൻ ആവശ്യപ്പെട്ടാൽ.
- (ii) ഫാബ്രിക്കേഷൻ കരാറുകൾ, ടേൺകീ കരാറുകൾ മുതലായവയിൽ സ്ഥാപനങ്ങൾ മുൻകൂർ അനുവദിക്കുവാൻ ആവശ്യപ്പെട്ടാൽ.

അത്തരത്തിലുള്ള മുൻകൂറുകൾ താഴെ പറയുന്ന പരിധിക്കപ്പുറം ആയിരിക്കരുത്.

(a)	സ്വകാര്യ സ്ഥാപനങ്ങൾക്ക്	കരാർ തുകയുടെ 30%.
(b)	സംസ്ഥാന സർക്കാർ/ പൊതുമേഖലാ സ്ഥാപനത്തിന്	കരാർ തുകയുടെ 40%
(c)	അറ്റകുറ്റപ്പണികൾക്കുള്ള കരാറിന്റെ കാര്യത്തിൽ കരാർ പ്രകാരം ആറുമാസത്തേക്ക് അനുവദിക്കേണ്ട തുകയേക്കാളും അധികരിക്കുവാൻ പാടില്ല.	

- അക്രഡിറ്റഡ് ഏജൻസികൾ വാങ്ങൽ നടത്തുമ്പോൾ സ്റ്റോർസ് പർച്ചേസ് മാനുവലിലെ മാനദണ്ഡങ്ങളും പാലിക്കേണ്ടതാണ്.

**3. വാങ്ങൽ നടപടികൾ - അനുബന്ധ ഉത്തരവുകൾ**

**എ. എം.എൽ.എ മാരുടെ നിയോജക മണ്ഡല ആസ്തി വികസന പദ്ധതി - ഹൈമാസ്റ്റ്/മിനിമാസ്റ്റ് ലൈറ്റുകൾ സ്ഥാപിക്കൽ-ബൾബുകൾ വാങ്ങൽ**

- സർക്കുലർ നം. 60/2018/ധന തീയതി 02-07-2018

• അക്രഡിറ്റഡ് ഏജൻസികൾ ഹൈമാസ്റ്റ്/മിനിമാസ്റ്റ് ലൈറ്റിലെ പ്രധാന ഇനമായ ബൾബുകൾ വാങ്ങുന്നത് കേന്ദ്ര സർക്കാരിന്റെ GeM (Government e-Marketplace) മുഖേന ആകേണ്ടതാണ്.

**ബി. കരാർ, വാങ്ങൽ ഉത്തരവുകൾ ക്രോഡീകരിച്ച് കൈപ്പുസ്തകം പുറപ്പെടുവിക്കുന്നതിനുള്ള കമ്മിറ്റി**

- സ.ഉ(സാധാ)നം.1800/2020/ധന തീയതി 03-03-2020
  - സ.ഉ(സാധാ)നം.1938/2020/ധന തീയതി 06-03-2020 (ഭേദഗതി)
- സംസ്ഥാനത്തെ Total Service Provider(T.S.P) ഏജൻസികളും സർക്കാർ അംഗീകൃത അക്രഡിറ്റഡ് ഏജൻസികളും (P.M.C/Non P.M.C) മുഖേനയുള്ള കരാർ പ്രവൃത്തികൾക്കു സാധനങ്ങളും സേവനങ്ങളും സമാഹരിക്കുന്നതിനുമായി വിവിധ വകുപ്പുകൾ ഉത്തരവുകൾ പുറപ്പെടുവിച്ചിട്ടുള്ള സാഹചര്യത്തിൽ അത്തരം മാർഗ്ഗനിർദ്ദേശങ്ങളിന്മേൽ കൃത്യമായ അവബോധം ഉണ്ടാക്കുന്നതിനായി ഈ ഉത്തരവുകൾ ക്രോഡീകരിച്ചുകൊണ്ട് ഒരു കൈപ്പുസ്തകം പുറപ്പെടുവിക്കുന്നതിനായി ഒരു കമ്മിറ്റി രൂപീകരിച്ച് ഉത്തരവായിട്ടുണ്ട്.

**കമ്മിറ്റിയിലെ അംഗങ്ങൾ**

- ചീഫ് ടെക്നിക്കൽ എക്സാമിനർ/അഡീ. ചീഫ് ടെക്നിക്കൽ എക്സാമിനർ
  - അഡീഷണൽ സെക്രട്ടറി(ധനകാര്യ ഇൻഡസ്ട്രീസ് & പബ്ലിക് വർക്സ് വകുപ്പ്)
  - ജോയിന്റ് സെക്രട്ടറി (സ്റ്റോർസ് പർച്ചേസ് വകുപ്പ്)
  - ജോയിന്റ് സെക്രട്ടറി (ഇലക്ട്രോണിക്സ് & ഇൻഫർമേഷൻ ടെക്നോളജി വകുപ്പ്)
- സമിതി ഒരു മാസത്തിനകം റിപ്പോർട്ട് സമർപ്പിക്കേണ്ടതാണെന്ന് ഉത്തരവിൽ വ്യക്തമാക്കിയിട്ടുണ്ട്.

**കുറിപ്പ്:** സമിതിയുടെ റിപ്പോർട്ടിനനുസരിച്ച് അക്രഡിറ്റഡ് ഏജൻസികൾ മുഖേനയുള്ള വാങ്ങൽ നടപടികളിൽ മാറ്റങ്ങൾ ഉണ്ടാകാവുന്നതാണ്. സ.ഉ(പി)നം.118/2018/ഫിൻ തീയതി 03-08-2018 പ്രകാരം പുറപ്പെടുവിച്ച അക്രഡിറ്റഡ് ഏജൻസികൾ മുഖേനയുള്ള പ്രൊക്യൂർമെന്റ് മാർഗ്ഗനിർദ്ദേശങ്ങൾക്ക് ശേഷമാണ് **cprcs, GeM** എന്നീ ഓൺലൈൻ സംവിധാനങ്ങൾ സർക്കാർ നിർബന്ധമാക്കിയിട്ടുള്ളത്. ആയതിനാൽ ഇക്കാര്യങ്ങൾ കൂടി കണക്കിലെടുത്തായിരിക്കും പുതുക്കിയ മാനദണ്ഡങ്ങൾ രൂപീകരിക്കുന്നതെന്ന് സ്വാഭാവികമായും പ്രതീക്ഷിക്കാവുന്നതാണ്.

**V**  
**അക്രഡിറ്റഡ് ഏജൻസികൾ - അനുബന്ധ ഉത്തരവുകൾ**

**1. സർക്കാർ അക്രഡിറ്റഡ് ഏജൻസികളുടെ ത്രൈമാസ പുരോഗതി റിപ്പോർട്ട് സമർപ്പണം - മാർഗ്ഗനിർദ്ദേശം**

- സർക്കുലർ നം. 31/2018/ഫിൻ തീയതി 16-04-2018

സർക്കാർ അക്രഡിറ്റഡ് ഏജൻസികൾ പ്രവൃത്തികളുടെ ത്രൈമാസ പുരോഗതി റിപ്പോർട്ടുകൾ ചീഫ് ടെക്നിക്കൽ ഓഫീസർക്ക് സമർപ്പിക്കേണ്ടതാണ്.

**2. അക്രഡിറ്റഡ് ഏജൻസികൾ സൂക്ഷിക്കേണ്ട നിയമപരമായ രജിസ്റ്ററുകൾ-മാർഗ്ഗനിർദ്ദേശം**

- സർക്കുലർ നം. 01/2020/ഫിൻ തീയതി 06-01-2020

സംസ്ഥാന സർക്കാർ സ്ഥാപനങ്ങൾ, നിർമ്മിതി കേന്ദ്രങ്ങൾ, അക്രഡിറ്റഡ് സർക്കാർ സ്ഥാപനങ്ങൾ എന്നിവ കേരള ഫിനാൻഷ്യൽ കോഡ്, PWD കോഡ്, കേരള PWD മാനുവൽ, അക്രഡിറ്റഡ് ഏജൻസികൾക്കായി പുറപ്പെടുവിച്ചിട്ടുള്ള സർക്കാർ ഉത്തരവുകൾ എന്നിവയിൽ പ്രതിപാദിച്ചിട്ടുള്ള നിയമപരമായി സൂക്ഷിക്കേണ്ട രജിസ്റ്ററുകൾ സൂക്ഷിക്കേണ്ടതാണ്.

**3. മരാമത്ത് പ്രവൃത്തികളിൽ സ്റ്റാന്റേർഡ് സിമന്റ്, സ്റ്റീൽ എന്നിവ ഉപയോഗിക്കുന്നതിനുള്ള മാർഗ്ഗനിർദ്ദേശങ്ങൾ**

- സർക്കുലർ നം. 08/2016/ഫിൻ തീയതി 04-02-2016
- സർക്കുലർ നം. 88/2016/ഫിൻ തീയതി 18-11-2016

സർക്കാർ അക്രഡിറ്റഡ് ഏജൻസികൾ ഉൾപ്പെടെയുള്ള സ്ഥാപനങ്ങൾ നിർവ്വഹിക്കുന്ന മരാമത്ത് പ്രവൃത്തികളിൽ ഉപയോഗിക്കേണ്ട സിമന്റ്, സ്റ്റീൽ എന്നിവയുടെ ഗുണനിലവാരം ഉറപ്പാക്കുന്നതിനുള്ള നിർദ്ദേശങ്ങൾ പുറപ്പെടുവിച്ചു. ടെണ്ടർ രേഖകളിൽ ആവശ്യമായ നിബന്ധനകൾ ഉൾപ്പെടുത്തേണ്ടതാണെന്ന് നിർദ്ദേശിച്ചു.

**4. ധനകാര്യ വകുപ്പിന്റെ അനുമതിയില്ലാതെ ഭരണ വകുപ്പുകൾ ഏജൻസികൾക്ക് അക്രഡിറ്റേഷൻ നൽകുന്നതിന് നിയന്ത്രണം -മാർഗ്ഗനിർദ്ദേശങ്ങൾ**

● സർക്കുലർ നം. 33/2019/ഫിൻ തീയതി 25-04-2019

- ധനകാര്യ വകുപ്പിന്റെ അനുമതിയില്ലാതെ അക്രഡിറ്റേഷനുമായി ബന്ധപ്പെട്ട ഉത്തരവുകൾ ഭരണ വകുപ്പ് പുറപ്പെടുവിക്കുവാൻ പാടില്ല. അക്രഡിറ്റേഷനുമായി ബന്ധപ്പെട്ട് ധനകാര്യ വകുപ്പ് പുറപ്പെടുവിക്കുന്ന ഉത്തരവുകൾക്കും ധനകാര്യ വകുപ്പിന്റെ അനുമതിയോടെയുള്ള ഉത്തരവുകൾക്കും മാത്രമേ സാധുതയുണ്ടാവുകയുള്ളൂ. ഭരണവകുപ്പുകൾ പുറപ്പെടുവിച്ചിട്ടുള്ള അത്തരം ഉത്തരവുകൾ അടിയന്തിരമായി റദ്ദ് ചെയ്യേണ്ടതാണ്.
- നോൺ പി.എം.സി ആയി പ്രവൃത്തികൾ ഏറ്റെടുക്കുന്ന ഏജൻസികൾക്ക് മാത്രമേ 20% മുൻകൂറിന് അർഹതയുള്ളൂ.
- വിവിധ ഭരണ വകുപ്പുകളുടെ അക്രഡിറ്റേഷൻ ഉള്ള ഏജൻസികൾ അടിയന്തിരമായി ധനകാര്യ വകുപ്പിൽ നിന്നും അക്രഡിറ്റേഷൻ എടുക്കേണ്ടതാണ്. ബന്ധപ്പെട്ട ഭരണ വകുപ്പുകൾ നൽകിയ അക്രഡിറ്റേഷൻ 30-09-2019 വരെ മാത്രമേ സാധുതയുണ്ടാവുകയുള്ളൂ. ഇതിനുശേഷം ധനകാര്യ വകുപ്പിന്റെ അക്രഡിറ്റേഷൻ എടുക്കേണ്ടതാണ്.
- അക്രഡിറ്റഡ് ഏജൻസികൾക്കുള്ള തുക, മുൻകൂർ, കരാറുകാർക്ക് നേരിട്ട് നൽകുന്ന തുക, പി.എം.സി ഏജൻസിക്ക് നേരിട്ട് നൽകുന്ന സെന്റേജ് ചാർജ്ജ് മുതലായവയ്ക്ക് ധനകാര്യ വകുപ്പിന്റെ ഉത്തരവുകൾ പ്രകാരം ബില്ലുകൾ തയ്യാറാക്കേണ്ടതാണ്.

**5. എം.എൽ.എ മാരുടെ ആസ്തി വികസന ഫണ്ട് ഉപയോഗിച്ചുള്ള പ്രവൃത്തികൾ-വിവിധ ഉത്തരവുകൾ**

**എ. നിയമസഭാ മണ്ഡലം-ആസ്തി വികസന ഫണ്ടിന്റെ വിനിയോഗം - മാർഗ്ഗരേഖ**

- ജി.ഒ(പി)നം.332/2012/ഫിൻ തീയതി 11-06-2012
- ഓരോ എം.എൽ.എ യ്ക്കും വർഷത്തിൽ 5 കോടി രൂപ വീതം ആസ്തി വികസന പദ്ധതികൾക്കായി അനുവദിക്കുവാൻ തീരുമാനിച്ചു.

അക്രഡിറ്റഡ് ഏജൻസികളുടെ തെരഞ്ഞെടുപ്പും പ്രവൃത്തി നിർവ്വഹണവും കൈപ്പുസ്തകം



- ഒരു പ്രവൃത്തിക്ക് 1 കോടിയിൽ അധികരിക്കുവാൻ പാടുള്ളതല്ല. വലിയ ആസ്തികൾ സൃഷ്ടിക്കുന്നതിനായി തുക ചെലവഴിക്കാവുന്നതാണ്.

- പൊതുജനങ്ങൾക്ക് ഫലപ്രദമായ സേവനം നൽകുന്നതിനായി ദീർഘകാല ഉപയോഗത്തിനുള്ള കെട്ടിടങ്ങൾ, പാലങ്ങൾ, റോഡുകൾ, ജലവിതരണ പദ്ധതികൾ, ശുചിത്വ സൗകര്യങ്ങൾ, ജലസേചന പദ്ധതികൾ, അടിസ്ഥാന സൗകര്യ വികസനം, മെഷീനറിയും ഉപകരണങ്ങളും അടിസ്ഥാന സൗകര്യത്തിന്റെ ഭാഗമായുള്ള സ്ഥായിയായ സ്വഭാവമുള്ള ഭാഗങ്ങളും ആസ്തി എന്നതിൽ ഉൾപ്പെടുന്നതാണ്.

- ഭരണ വകുപ്പിന്റെ ശുപാർശയോടുകൂടിയുള്ള വിശദമായ എസ്റ്റിമേറ്റ് ധനകാര്യവകുപ്പ് പരിശോധിച്ച് സാമ്പത്തികാനുമതി നൽകുന്നതാണ്. ഭരണാനുമതി, സാങ്കേതികാനുമതി എന്നിവ ഭരണ വകുപ്പിലെ ചുമതലപ്പെട്ട അധികാരികൾ നൽകേണ്ടതാണ്.
- പ്രവൃത്തി നടപ്പാക്കുന്ന വകുപ്പ് പ്രവൃത്തിയുടെ പുരോഗതി വിലയിരുത്തേണ്ടതാണ്.
- നിർവ്വഹണം നടത്തുന്ന വകുപ്പിനോ (Implementing department), ഏജൻസിക്കോ ധനകാര്യ വകുപ്പിൽ നിന്നും ഫണ്ട് കൈമാറുന്നതാണ്.
- വകുപ്പുകൾക്ക്/ഏജൻസികൾക്ക് സൂപ്പർവിഷൻ ചാർജ്ജ്, സെന്റേജ് ചാർജ്ജ്, ഭരണപരമായ കാര്യങ്ങൾക്കുള്ള ചാർജ്ജുകൾ എന്നിവയ്ക്ക് അർഹതയുണ്ടാവുകയില്ല. (ഈ നിബന്ധനയിൽ പിന്നീട് മാറ്റം ഉണ്ടായിട്ടുണ്ട്. ജി.ഒ(പി)നം.47/2015/ഫിൻ തീയതി 20-01-2015 ൽ അക്രഡിറ്റഡ് ഏജൻസികൾക്ക് സെന്റേജ് ചാർജ്ജ് നൽകാവുന്നതാണെന്ന് വ്യക്തമാക്കിയിട്ടുണ്ട്).
- സൃഷ്ടിക്കപ്പെടുന്ന ആസ്തികൾ സർക്കാരിൽ നിക്ഷിപ്തമായിരിക്കുന്നതാണ്. പരിപാലനച്ചുമതല ബന്ധപ്പെട്ട വകുപ്പിന് ആയിരിക്കുന്നതാണ്.
- ഓഡിറ്റ് നടത്തുന്നത് ധനകാര്യ വകുപ്പായിരിക്കും.

**ബി. ആസ്തി വികസന ഫണ്ട്-തദ്ദേശ സ്വയംഭരണ സ്ഥാപനങ്ങൾ പ്രവൃത്തി നിർവ്വഹിക്കേണ്ട രീതി**

- സർക്കുലർ നം.54/2014/ഫിൻ തീയതി 30-06-2014

തദ്ദേശ സ്വയംഭരണ സ്ഥാപനങ്ങൾക്ക് കൈമാറിക്കിട്ടിയ ചുമതലകളുടേയും സ്ഥാപനങ്ങളുടേയും പരിധിയിൽ വരുന്ന പ്രോജക്റ്റുകളുടെ എസ്റ്റിമേറ്റ് തയ്യാറാക്കൽ, ടെണ്ടർ ചെയ്യൽ, പ്രവൃത്തിയുടെ നിർവ്വഹണം എന്നിവ തദ്ദേശ സ്വയംഭരണ സ്ഥാപനത്തിന്റെ എഞ്ചിനീയറിംഗ് വിംഗ് മുഖേന നിർവ്വഹിക്കേണ്ടതാണ്. എന്തെങ്കിലും പ്രത്യേക കാരണങ്ങളാൽ PWD മുഖേനയോ മറ്റേതെങ്കിലും ഏജൻസി മുഖേനയോ പ്രവൃത്തി നിർവ്വഹിക്കേണ്ടതുണ്ടെങ്കിൽ ആയത് ഡെപ്ലോസിറ്റ് പ്രവൃത്തിയായി നിർവ്വഹിക്കേണ്ടതാണ്. PWD മുഖേന പ്രവൃത്തി നടത്തുകയാണെങ്കിൽ ആവശ്യമായ തുക മുൻകൂറായി നൽകാവുന്നതാണ്.

അക്രഡിറ്റഡ് ഏജൻസികൾ മുഖേന പ്രവൃത്തി നിർവ്വഹിക്കുകയാണെങ്കിൽ ആകെ തുകയുടെ 25%ൽ അധികരിക്കാത്ത തുക ഗഡുക്കളായി നൽകാവുന്നതാണ്. ഓരോ ഗഡുവിന്റേയും വിനിയോഗം ഉറപ്പാക്കി അടുത്ത ഗഡു അനുവദിക്കാവുന്നതാണ്.

**സി. അക്രഡിറ്റഡ് ഏജൻസികൾ മുഖേനയുള്ള പ്രവൃത്തികളുടെ ബില്ലുകൾ**

- ജി.ഒ(പി)നം.213/2015/ഫിൻ തീയതി 05-06-2015
- ജി.ഒ(പി)നം.26/2016/ഫിൻ തീയതി 25-02-2016

അക്രഡിറ്റഡ് ഏജൻസികൾക്ക് തുക അനുവദിക്കുന്നതിനുള്ള നടപടി ക്രമങ്ങൾ പുറപ്പെടുവിച്ചു. (അസ്സൽ ഉത്തരവുകൾ കാണുക).

**ഡി. ആസ്തി വികസന പ്രവൃത്തി-സെന്റേജ് ചാർജ്ജ്**

- ജി.ഒ(പി)നം.47/2015/ഫിൻ തീയതി 20-01-2015

- സർക്കാർ അക്രഡിറ്റഡ് ഏജൻസികൾക്ക് മാർഗ്ഗനിർദ്ദേശങ്ങൾ പ്രകാരമുള്ള സെന്റേജ്/കൺസൾട്ടൻസി ചാർജ്ജ് നൽകാവുന്നതാണ്.
- സി.പി, ടെണ്ടർ അധികം, ഓവർഹെഡ് ചാർജ്ജ്സ് മുതലായവ അനുവദനീയമല്ല.

## VI തദ്ദേശ സ്വയംഭരണ സ്ഥാപനങ്ങൾക്ക് ബാധകമായ ഉത്തരവുകൾ

### 1. അംഗീകൃത ഏജൻസികളുടേയും അക്രഡിറ്റഡ് ഏജൻസികളുടേയും സേവനം പ്രയോജനപ്പെടുത്തുന്നതിനുള്ള മാർഗ്ഗരേഖ

- സ.ഉ(എം.എസ്)നം.133/2013/തസഭവ തീയതി 30-03-2013
- ✓ അംഗീകൃത ഏജൻസികളുടേയും അക്രഡിറ്റഡ് ഏജൻസികളുടേയും സേവനം ഉപയോഗപ്പെടുത്തുന്നതിന് തദ്ദേശ സ്വയംഭരണ സ്ഥാപനങ്ങൾക്കുള്ള മാർഗ്ഗരേഖ(എൻ.ജി.ഒ നയം) അംഗീകരിച്ചു ചില പ്രത്യേക സാഹചര്യങ്ങളിൽ അംഗീകൃത ഏജൻസികളുടേയും അക്രഡിറ്റഡ് ഏജൻസികളുടേയും സേവനം പ്രയോജനപ്പെടുത്തേണ്ടി വരുന്നതാണ് എന്ന് സർക്കാരിന് ബോധ്യപ്പെട്ടതിന്റെ അടിസ്ഥാനത്തിലാണ് മാർഗ്ഗരേഖ പുറപ്പെടുവിച്ചിട്ടുള്ളത്.

#### എ. അംഗീകൃത ഏജൻസികൾ

സർക്കാരിന്റേയോ, ഏതെങ്കിലും വകുപ്പുകളുടേയോ മാർഗ്ഗനിർദ്ദേശ പ്രകാരം രൂപീകരിക്കപ്പെട്ടതും വകുപ്പിന്റെ മാർഗ്ഗനിർദ്ദേശ പ്രകാരമോ അംഗീകൃത ബൈലോ പ്രകാരമോ നിശ്ചിത പ്രവർത്തനപരിധി നിശ്ചയിക്കപ്പെട്ടുള്ളതുമായ സമിതികളാണ് അംഗീകൃത ഏജൻസികൾ.

*ഉദാ. പി.ടി.എ, രജിസ്റ്റർ ചെയ്തിട്ടുള്ള പാടശേഖരസമിതി, കുടുംബശ്രീ ഏരിയ ഡെവലപ്മെന്റ് സൊസൈറ്റി, കുടുംബശ്രീ കമ്മ്യൂണിറ്റി ഡെവലപ്മെന്റ് സൊസൈറ്റി, ഇക്കോ ഡെവലപ്മെന്റ് സൊസൈറ്റി, വനസംരക്ഷണ സമിതി, ഗുണഭോക്തൃ സമിതി.*

#### അംഗീകൃത ഏജൻസികളുടെ വ്യവസ്ഥകൾ

ബന്ധപ്പെട്ട വകുപ്പിന്റെ മാർഗ്ഗനിർദ്ദേശ പ്രകാരവും ബൈലോ നിലവിലുണ്ടെങ്കിൽ ആയത് പ്രകാരവും അനുവദിക്കപ്പെട്ടിട്ടുള്ള പ്രവർത്തനങ്ങളും; ഓരോ ഏജൻസിയുമായി ബന്ധപ്പെട്ട മേഖലകളിലെ പൊതുമരാമത്ത് പ്രവൃത്തികളും അംഗീകൃത ഏജൻസികൾക്ക് നിർവ്വഹിക്കാവുന്നതാണ്. അത്തരം പ്രവൃത്തികൾക്ക് ഗുണഭോക്തൃസമിതികൾക്ക് ബാധകമായ എല്ലാ നിബന്ധനകളും ബാധകമായിരിക്കുന്നതാണ്.

#### ബി. അക്രഡിറ്റഡ് ഏജൻസികൾ

അക്രഡിറ്റഡ് ഏജൻസികളുടെ തിരഞ്ഞെടുപ്പും പ്രവൃത്തി നിർവ്വഹണവും  
കൈപ്പുസ്തകം

തദ്ദേശ സ്വയംഭരണ സ്ഥാപനങ്ങളുടെ ഏതെങ്കിലും പ്രോജക്ട് ടെണ്ടറോ, ക്വട്ടേഷനോ കൂടാതെ ഏറ്റെടുത്തു നടത്തുവാൻ അനുമതി നൽകിക്കൊണ്ട് സർക്കാർ അക്രഡിറ്റേഷൻ നൽകുന്ന സർക്കാരിതര ഏജൻസികളെ അക്രഡിറ്റഡ് ഏജൻസികൾ എന്ന് പറയാവുന്നതാണ്. ഇത്തരം ഏജൻസികളുടെ പ്രവർത്തന പാരമ്പര്യം, വിശ്വാസ്യത, സാങ്കേതിക വൈദഗ്ദ്ധ്യം, സാമ്പത്തികശേഷി, മാനേജ്മെന്റ് വൈദഗ്ദ്ധ്യം എന്നിവ പരിശോധിച്ചശേഷമായിരിക്കും അക്രഡിറ്റേഷൻ നൽകുന്നത്. സർക്കാർ സ്ഥാപനങ്ങൾക്ക്/ഏജൻസികൾക്ക്/സർക്കാരിന്റെ കീഴിലുള്ള സ്വയംഭരണ സ്ഥാപനങ്ങൾക്ക് വീണ്ടും സർക്കാരിന്റെ ഒരു അക്രഡിറ്റേഷൻ ആവശ്യമില്ലാത്തതിനാൽ അത്തരം ഏജൻസികൾ അക്രഡിറ്റഡ് ഏജൻസികളുടെ വിഭാഗത്തിൽപ്പെടുന്നവയല്ല. അത്തരം സ്ഥാപനങ്ങളുടെ സേവനം തദ്ദേശ സ്വയംഭരണ സ്ഥാപനങ്ങൾക്ക് പ്രയോജനപ്പെടുത്താവുന്നതാണ്.

**സി. അക്രഡിറ്റഡ് ഏജൻസികളുടെ വ്യവസ്ഥകൾ**

ഈ മാർഗ്ഗരേഖയ്ക്ക് വിധേയമായി അക്രഡിറ്റേഷൻ ലഭിച്ചിട്ടുള്ള ഏജൻസികളെ ഓരോ ഏജൻസിக்கும் നൽകിയിട്ടുള്ള അക്രഡിറ്റേഷൻ ഉത്തരവിലെ വ്യവസ്ഥകൾക്ക് വിധേയമായി താഴെ പറയുന്ന മൂന്ന് വിഭാഗങ്ങളിലെ പ്രവൃത്തനങ്ങൾ ഏൽപ്പിക്കാവുന്നതാണ്.

1. ചെലവ് കുറഞ്ഞ സാങ്കേതികവിദ്യ(low cost technology) ഉപയോഗിച്ചുള്ള നിർമ്മാണ പ്രവൃത്തികൾ, PWD നിരക്കിൽ അധികരിക്കാതെ.
2. തദ്ദേശ സ്വയംഭരണ സ്ഥാപനങ്ങളുടേയോ, സർക്കാർ-പൊതുമേഖലാ ഏജൻസികളുടേയോ ഉദ്യോഗസ്ഥ-സ്ഥാപന വൈദഗ്ദ്ധ്യം ഉപയോഗിച്ച് ചെയ്യാൻ കഴിയാത്ത പ്രവർത്തനങ്ങൾ.  
**ഉദാ. മാലിന്യ സംസ്കരണം, സോളാർ എനർജി, ബയോഗ്യാസ് മുതലായ മേഖലകളിലെ പ്രവർത്തനങ്ങൾ.**
3. പ്രത്യേക സാങ്കേതിക വൈദഗ്ദ്ധ്യം ആവശ്യമുള്ള 2 ലക്ഷത്തിൽ താഴെയുള്ള സേവന പ്രവർത്തനങ്ങൾ (Services).  
**ഉദാ. പഠനങ്ങൾ, ഡോക്യുമെന്റേഷൻ, തൊഴിൽ പരിശീലനങ്ങൾ, മാനസിക വൈകല്യമുള്ളവരുടെ പുനരധിവാസം മുതലായവ.**

**ഡി. അക്രഡിറ്റഡ് ഏജൻസികളെ നിർവ്വഹണ ചുമതല ഏൽപ്പിക്കുന്നതിനു മുമ്പ് ശ്രദ്ധിക്കേണ്ട കാര്യങ്ങൾ**

- ✓ നിലവിലുള്ള സംവിധാനം വഴി ചെയ്യാൻ കഴിയുന്ന പ്രവർത്തനമല്ല എന്ന് ഉറപ്പുവരുത്തണം.
- ✓ ഈ മാർഗ്ഗരേഖ പ്രകാരം അക്രഡിറ്റേഷൻ ലഭിച്ച ഏജൻസിയാണെന്ന് ഉറപ്പാക്കണം.
- ✓ കരാറിൽ ഏർപ്പെടുന്ന സമയത്ത് ക്ഷമതയുള്ള അക്രഡിറ്റേഷൻ ഉണ്ടെന്ന് ഉറപ്പാക്കണം.
- ✓ ഏജൻസിയെ ഏൽപ്പിക്കുവാൻ ഉദ്ദേശിക്കുന്ന പ്രവൃത്തി ഏറ്റെടുക്കുവാൻ ഏജൻസിക്ക് അനുവാദമുണ്ടോ എന്ന് പരിശോധിക്കണം.

**ഇ. അക്രഡിറ്റേഷൻ**

- അക്രഡിറ്റേഷൻ നൽകുന്നത് തദ്ദേശ സ്വയംഭരണ വകുപ്പ് ആയിരിക്കും.
- പരമാവധി മൂന്ന് വർഷത്തേക്ക് അക്രഡിറ്റേഷൻ കാലാവധി ഉണ്ടായിരിക്കുന്നതാണ്.

- അക്രഡിറ്റേഷൻ ആവശ്യമുള്ള എല്ലാ സ്ഥാപനങ്ങളും അക്രഡിറ്റേഷനുവേണ്ടിയുള്ള അപേക്ഷ നിശ്ചിത മാതൃകയിൽ തദ്ദേശ സ്വയംഭരണ വകുപ്പ് സെക്രട്ടറിക്ക് സമർപ്പിക്കേണ്ടതാണ്.
- (സ.ഉ(സാധാ)നം.1784/2019/തസ്വഭവ തീയതി 17-08-2019 പ്രകാരം അപേക്ഷാ ഫോറം പുതുക്കിയിട്ടുണ്ട്).
- നിശ്ചിത മാനദണ്ഡങ്ങളുടെ അടിസ്ഥാനത്തിൽ സംസ്ഥാനതല സമിതി പരിശോധന നടത്തുന്നതും 75% ൽ കുറയാത്ത മാർക്ക് ലഭിക്കുകയും ചെയ്താൽ സമിതിയുടെ ശുപാർശയുടെ അടിസ്ഥാനത്തിൽ അക്രഡിറ്റേഷൻ നൽകുന്നതാണ്.
- പ്രവർത്തനം തൃപ്തികരമല്ലെങ്കിൽ അക്രഡിറ്റേഷൻ റദ്ദാക്കുന്നതാണ്.
- പൊതു പണത്തിന് നഷ്ടമുണ്ടായാൽ ഏജൻസിയിൽ നിന്നും ഈടാക്കുന്നതാണ്.

**എഫ്. അക്രഡിറ്റേഷനു വേണ്ടിയുള്ള ശുപാർശ നൽകുന്നതിനുള്ള കമ്മിറ്റി**

- കൺവീനർ - സെക്രട്ടറി, തദ്ദേശ സ്വയംഭരണ വകുപ്പ്
- അംഗങ്ങൾ - സ്റ്റേറ്റ് പെർഫോമൻസ് ഓഡിറ്റ് ഓഫീസർ
- സെക്രട്ടറി, ഫിനാൻസ് ഡിപ്പാർട്ട്മെന്റ്
  - ഡയറക്ടർ, അർബൻ അഫയേഴ്സ്
  - ഡയറക്ടർ, പഞ്ചായത്ത്
  - ഓരോ മേഖലയ്ക്കും 3 വീതം വിദഗ്ദ്ധർ
- സ.ഉ(സാധ)നം.1159/2013/തസഭവ തീയതി 26-04-2013 പ്രകാരം കമ്മിറ്റി രൂപീകരിച്ച് ഉത്തരവ് പുറപ്പെടുവിച്ചിട്ടുണ്ട്.

**ജി. കരാർ**

ഏത് ഏജൻസിയെ പ്രവൃത്തി ഏൽപ്പിച്ചാലും അവരുമായി തദ്ദേശ സ്വയംഭരണ സ്ഥാപനം കരാറിൽ ഏർപ്പെടേണ്ടതാണ്.

**2. അക്രഡിറ്റേഷൻ-അനുബന്ധ ഉത്തരവുകൾ**

**എ. അക്രഡിറ്റേഷനുവേണ്ടിയുള്ള അപേക്ഷാ ഫീസ്**

- സ.ഉ(സാധ)നം.1159/2013/തസഭവ തീയതി 26-04-2013
- സർക്കാരിതര സ്ഥാപനങ്ങൾക്കുള്ള അക്രഡിറ്റേഷൻ ഫീസായ 10000 രൂപ തൃശൂരിലെ കില ഡയറക്ടറുടെ പേരിൽ മാറാവുന്ന തരത്തിൽ ഡി.ഡി എടുത്ത് അപേക്ഷയോടൊപ്പം സമർപ്പിക്കേണ്ടതാണ്.

**ബി. വിവിധ ഏജൻസികളുടെ അക്രഡിറ്റേഷൻ-ഉത്തരവുകൾ**

**1. മൂന്ന് സ്ഥാപനങ്ങൾക്ക് അക്രഡിറ്റേഷൻ**

- ജി.ഒ(ആർടി)നം.1928/2014/തസഭവ തീയതി 23-07-2014

സ്ഥാപനം	അക്രഡിറ്റേഷൻ മേഖല
ഊരാളുങ്കൽ ലേബർ കോൺട്രാക്ട് കോ- ഓപറേറ്റീവ് സൊസൈറ്റി	തദ്ദേശ സ്വയംഭരണ സ്ഥാപനങ്ങളിലെ സിവിൽ പ്രോജക്റ്റുകളുടെ നിർവ്വഹണം, സിവിൽ നിർമ്മാണ പ്രവൃത്തികളുടെ ഡിസൈൻ, പ്ലാനിംഗ്.
ഉദയപുരം ലേബർ കോൺട്രാക്ട് കോ- ഓപറേറ്റീവ് സൊസൈറ്റി	അംഗീകൃത നിരക്കിൽ റോഡ് പ്രവൃത്തികളുടേയും മറ്റ് നിർമ്മാണ പ്രവൃത്തികളുടേയും നിർവ്വഹണം.
COSTFORD	തദ്ദേശ സ്വയംഭരണ സ്ഥാപനങ്ങളിൽ ചെലവു കുറഞ്ഞ വാസഗൃഹ കെട്ടിടങ്ങളുടെ നിർമ്മാണം.

- ജി.ഒ(ആർടി)നം.2759/2014/തസ്വഭവ തിയതി 24-10-2014 പ്രകാരം മേൽ ഉത്തരവിൽ ഭേദഗതി വരുത്തുകയും തദ്ദേശ സ്വയംഭരണ സ്ഥാപനങ്ങളിലെ മറ്റ് നിർമ്മാണ പ്രവൃത്തികൾ ഏറ്റെടുക്കുന്നതിനും അനുമതി നൽകിയിട്ടുണ്ട്.

**2. സോഷ്യോ എക്കനോമിക് യൂണിറ്റ് ഫൗണ്ടേഷൻ താൽകാലിക അക്രഡിറ്റേഷൻ**

- സ.ഉ(സാധാ)നം.1604/2015/തസ്വഭവ തിയതി 29-05-2015  
സ്ഥാപനത്തിന്റെ നിലവിലുള്ള ശുദ്ധജല, ശുചിത്വ പദ്ധതികൾ നടപ്പാക്കുവാനും പുതിയ പദ്ധതികൾ ഏറ്റെടുക്കുവാനും താൽകാലിക അക്രഡിറ്റേഷൻ നൽകി.

**3. Integrated Rural Technology Centre (IRTC) - നിലവിലുള്ള അക്രഡിറ്റേഷൻ തുടരുന്നതിന് അനുമതി**

- സ.ഉ(സാധാ)നം.2303/2015/തസ്വഭവ തിയതി 27-07-2015  
താഴെ പറയുന്ന മേഖലകളിലെ അക്രഡിറ്റേഷൻ തുടരുന്നതിന് ഐ.ആർ.ടി.സി ക്ക് അനുമതി നൽകി.

- ഖരമാലിന്യ നിർമ്മാർജ്ജനം
- പഞ്ചായത്ത് വിഭവഭൂപട നിർമ്മാണം.
- നീർത്തട വികസനം
- മഴവെള്ള സംരക്ഷണം
- വൈദ്യുതിലൈൻ ഭൂപട നിർമ്മാർജ്ജനം

**4. വയനാട് ബ്രഹ്മഗിരി ഡെവലപ്മെന്റ് സൊസൈറ്റിക്ക് അക്രഡിറ്റേഷൻ**

- സ.ഉ(സാധാ)നം.2918/2017/തസ്വഭവ തിയതി 24-08-2017  
താഴെ പറയുന്ന പ്രവൃത്തികൾ ഏറ്റെടുത്ത് നടപ്പാക്കുന്നതിനുവേണ്ടി നിലവിലെ മാർഗ്ഗരേഖയുടെ അടിസ്ഥാനത്തിൽ മൂന്ന് വർഷത്തേക്ക് കൂടി അക്രഡിറ്റേഷൻ നൽകി.

- കൃഷി, ക്ഷീര മേഖല, മൃഗസംരക്ഷണ മേഖല, വ്യവസായം, മാർക്കറ്റിംഗ്, പരിശീലനം, സേവനം.  
(വിശദാംശങ്ങൾക്ക് അസ്സൽ ഉത്തരവ് കാണുക).

**6. കൂടുതൽ ഏജൻസികൾക്ക് അക്രഡിറ്റേഷൻ-ഉത്തരവ്**

• സ.ഉ(സാധാ)നം.2834/2019/തസ്വഭവ തിയതി 12-12-2019

തദ്ദേശ സ്വയംഭരണ സ്ഥാപനങ്ങളുടെ പ്രവൃത്തികൾ ടെണ്ടർ കൂടാതെ ഏറ്റെടുത്തു നടത്തുവാൻ 3 വർഷത്തേക്ക് താഴെ പറയുന്ന സ്ഥാപനങ്ങൾക്ക് അക്രഡിറ്റേഷൻ നൽകി.

ക്രമ നം.	സ്ഥാപനം	അക്രഡിറ്റേഷൻ മേഖല
1	സഖി റിസോഴ്സ് സെന്റർ, തിരുവനന്തപുരം	തദ്ദേശ സ്വയംഭരണ വകുപ്പ് സ്ഥാപനങ്ങളോട് ചേർന്ന് ലിംഗപദവി തുല്യത ഉറപ്പാക്കുന്ന മേഖലയിലെ പ്രവർത്തനങ്ങളും പിന്തുണ പരിശീലനങ്ങളും നൽകുന്നതിന്.
2	ഗ്രാമീണ പഠന കേന്ദ്രം, കരകുളം	തദ്ദേശ സ്വയംഭരണ വകുപ്പ് സ്ഥാപനങ്ങളിൽ ജി.ഐ.എസ്/ജി.പി.എസ് സംവിധാനങ്ങൾ, റോഡ് കൺസൾട്ടന്സി മാപ്പിംഗ്, ജിയോ മാപ്പിംഗ് എന്നിവയുമായി ബന്ധപ്പെട്ട മേഖലയിൽ.
3	The Regional Agro Industrial Development Co-operative of Kerala, Ltd. (RAIDCO), കണ്ണൂർ	മാലിന്യ സംസ്കരണത്തിനായി ബയോ ഗ്യാസ് പ്ലാന്റ്, കമ്പോസ്റ്റിംഗ് യൂണിറ്റ്, പൈപ്പ് കമ്പോസ്റ്റ്, ഇൻസിനറേറ്റർ, ഗ്യാസ് ക്രിമട്ടോറിയം, സാനിറ്ററി നാപ് കിൻ വെൻഡിംഗ് മെഷീൻ എന്നിവ സ്ഥാപിക്കുന്നതിനും പരിപാലിക്കുന്നതിനും.
4	INKEL	നിലവിൽ അനുവദിച്ചിട്ടുള്ള സിവിൽ പ്രവൃത്തികൾക്ക് പുറമേ, തദ്ദേശ സ്വയംഭരണ സ്ഥാപനങ്ങളുടെ സൗരോർജ്ജവുമായി ബന്ധപ്പെട്ട ഉപകരണങ്ങളുടെ സ്ഥാപനം, അറ്റകുറ്റപ്പണി.
5	സെന്റർ ഫോർ സോഷ്യൽ റിസോഴ്സ് ഡവലപ്മെന്റ്	തൃശൂർ, കോട്ടയം ജില്ലകളിലെ മാത്രം ജി.ഐ.എസ് മാപ്പിംഗ്, നീർത്തട മാസ്റ്റർ പ്ലാൻ തയ്യാറാക്കൽ.
6	സെന്റർ ഫോർ സോഷ്യോ ഇക്കണോമിക്സ് ആന്റ് എൻവയോൺമെന്റൽ സ്റ്റഡീസ്	ജി.ഐ.എസ് മാപ്പിംഗ്, വിജ്ഞാന വ്യാപനം, കാര്യശേഷി വികസനം, ഡി.പി.ആർ തയ്യാറാക്കൽ.

• ഏതാനും സ്ഥാപനങ്ങളുമായി ബന്ധപ്പെട്ട ഉത്തരവുകളാണ് ഉൾപ്പെടുത്തിയിട്ടുള്ളത്. പ്രവൃത്തി ഏൽപ്പിക്കുന്ന സമയത്ത് സ്ഥാപനത്തിന് സാധ്യമായ അക്രഡിറ്റേഷൻ ഉണ്ടെന്നും എറ്റെടുക്കുന്ന പ്രവൃത്തി ചെയ്യുവാൻ അർഹതയുണ്ടെന്നും പ്രത്യേകം ഉറപ്പാക്കേണ്ടതാണ്.



**3. അക്രഡിറ്റഡ് ഏജൻസികളുടെ നിർമ്മാണ പ്രവൃത്തികളുടെ മുഖ്യനിർണ്ണയം-നിർദ്ദേശങ്ങൾ**


• സർക്കുലർ നം. എ.സി3/163/2017-തസ്വഭവ തീയതി 01-08-2018  
തദ്ദേശ സ്വയംഭരണ സ്ഥാപനങ്ങൾ അക്രഡിറ്റഡ് ഏജൻസികൾ വഴി നടപ്പാക്കുന്ന നിർമ്മാണ പ്രവൃത്തികളുടെ സൂപ്പർവിഷൻ, മെഷർമെന്റ്, ചെക്ക് മെഷർമെന്റ് എന്നിവ തദ്ദേശ സ്വയംഭരണ സ്ഥാപനങ്ങൾ ആവശ്യപ്പെടുന്നപക്ഷം തദ്ദേശ സ്വയംഭരണ എഞ്ചിനീയറിംഗ് വിഭാഗം നിർവ്വഹിക്കേണ്ടതാണ്.

**4. അക്രഡിറ്റഡ് ഏജൻസികൾ മുഖേനയുള്ള നിർമ്മാണ പ്രവൃത്തികൾ - പതിമൂന്നാം പദ്ധതി മാർഗ്ഗരേഖയിലെ നിർദ്ദേശം**

- സ.ഉ(കൈ)നം. 11/2018/തസ്വഭവ തീയതി 29-01-2018: ഖ.11.3(സി) (ത്രിതല പഞ്ചായത്തുകളുടെ 2018-19 മുതൽ 2021-22 വരെയുള്ള കാലയളവിലേക്കുള്ള മാർഗ്ഗരേഖ)
- സ.ഉ(കൈ)നം. 17/2018/തസ്വഭവ തീയതി 02-02-2018: ഖ.11.3(സി) (നഗരസഭകളുടെ/കോർപ്പറേഷനുകളുടെ 2018-19 മുതൽ 2021-22 വരെയുള്ള കാലയളവിലേക്കുള്ള മാർഗ്ഗരേഖ)

മേൽ സൂചിപ്പിച്ച മാർഗ്ഗരേഖകളിലെ നിബന്ധനകൾ താഴെ ചേർക്കുന്നു.

- ധനകാര്യ വകുപ്പ് നിശ്ചയിച്ചിട്ടുള്ള മാർഗ്ഗനിർദ്ദേശങ്ങൾക്ക് വിധേയമായി അക്രഡിറ്റഡ് ഏജൻസികൾ മുഖേന, ഓരോ ഏജൻസിക്കും അനുവാദം നൽകിയിട്ടുള്ള പ്രവൃത്തികളും പരിധി കണക്കിലെടുത്ത് നിർവ്വഹണം നടത്താവുന്നതാണ്.



## VII അക്രഡിറ്റഡ് ഏജൻസികളുടെ പുതുക്കിയ പട്ടിക

• സ.ഉ(പി)നം.77/2019/ഫിൻ തീയതി 04-07-2019 ന്റെ അനുബന്ധം പ്രാബല്യം: പട്ടികയിൽ നൽകിയിട്ടുള്ള സ്ഥാപനങ്ങൾക്ക് 04-07-2019 മുതൽ മുതൽ രണ്ട് വർഷക്കാലയളവിലേക്കാണ് അക്രഡിറ്റേഷൻ നൽകിയിട്ടുള്ളത്.

ക്രമ നം.	അക്രഡിറ്റഡ് ഏജൻസിയുടെ പേര്	ഒരു പ്രവൃത്തിയുടെ പരമാവധി മൂല്യം (കോടി)	ഒരു സമയത്ത് ചെയ്യുന്ന പ്രവൃത്തികളുടെ മൂല്യം (കോടി)	അക്രഡിറ്റേഷൻ മേഖല
1	ആർട്ടിസാൻസ് ഡെവലപ്മെന്റ് കോ-ഓപ്പറേറ്റീവ് ലിമിറ്റഡ് (ARTCO)	1	5	<ul style="list-style-type: none"> <li>ഇന്റീരിയർ പ്രവൃത്തികൾ</li> </ul>
2	ജില്ലാ നിർമ്മിതി കേന്ദ്ര, ഇടുക്കി	3	10	<ul style="list-style-type: none"> <li>പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> <li>പൊതുവായ സിവിൽ നിർമ്മാണ പ്രവൃത്തികൾ-PMC ആയി</li> </ul>
3	ജില്ലാ നിർമ്മിതി കേന്ദ്ര, പത്തനംതിട്ട	4.5	15	<ul style="list-style-type: none"> <li>പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> <li>പൊതുവായ സിവിൽ നിർമ്മാണ പ്രവൃത്തികൾ-PMC ആയി (ജി.ഒ(പി)നം.8/2020/ഫിൻ തീയതി 15-01-2020 പ്രകാരം പൊതുവായ സിവിൽ പ്രവൃത്തികൾ കൂടി കൂട്ടിച്ചേർത്തു)</li> </ul>

അക്രഡിറ്റഡ് ഏജൻസികളുടെ തെരഞ്ഞെടുപ്പും പ്രവൃത്തി നിർവ്വഹണവും കൈപ്പുസ്തകം

4	ജില്ലാ നിർമ്മിത കേന്ദ്ര, ആലപ്പുഴ	4.5	15	<ul style="list-style-type: none"> <li>• പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> <li>• പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
5	ജില്ലാ നിർമ്മിതി കേന്ദ്ര, കൊല്ലം	4.5	15	<ul style="list-style-type: none"> <li>• പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> </ul>
6	ജില്ലാ നിർമ്മിതി കേന്ദ്ര, കണ്ണൂർ	4.5	15	<ul style="list-style-type: none"> <li>• പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ. (ജി.ഒ(പി) നം.162/2019/ഫിൻ തിയതി 25-11-2019 പ്രകാരം കൂട്ടി ചേർത്തു.)</li> <li>• പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
7	ജില്ലാ നിർമ്മിത കേന്ദ്ര, കോഴി കോട്	4.5	15	<ul style="list-style-type: none"> <li>• പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> <li>• പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
8	ജില്ലാ നിർമ്മിതി കേന്ദ്ര, കോട്ടയം	4.5	15	<ul style="list-style-type: none"> <li>• പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> </ul>
9	ജില്ലാ നിർമ്മിതി കേന്ദ്ര, തൃശൂർ	4.5	15	<ul style="list-style-type: none"> <li>• പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> </ul>

അക്രഡിറ്റഡ് ഏജൻസികളുടെ തിരഞ്ഞെടുപ്പും പ്രവൃത്തി നിർവ്വഹണവും കൈപ്പിടം

10	ജില്ലാ നിർമ്മിതി കേന്ദ്ര, മലപ്പുറം	4.5	15	<ul style="list-style-type: none"> <li>പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> </ul>
11	ജില്ലാ നിർമ്മിതി കേന്ദ്ര, തിരുവനന്തപുരം	4.5	15	<ul style="list-style-type: none"> <li>പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> </ul>
12	ജില്ലാ നിർമ്മിതി കേന്ദ്ര, കാസർഗോഡ്	5	50	<ul style="list-style-type: none"> <li>പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> </ul>
13	കേരളാ സ്റ്റേറ്റ് ഇൻഡസ്ട്രിയൽ എൻ്റർപ്രൈസസ് ലിമിറ്റഡ് (KSIE)	5	50	<ul style="list-style-type: none"> <li>പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
14	കേരള അഗ്രോ ഇൻ്റർസ്ട്രീസ് കോർപ്പറേഷൻ ലിമിറ്റഡ് (KAICO)	5	50	<ul style="list-style-type: none"> <li>വ്യാവസായിക കെട്ടിട പ്രവൃത്തികൾ- PMC ആയി</li> </ul>
15	സ്കൗൾ ഇൻഡസ്ട്രീസ് ഡെവലപ്മെന്റ് കോർപ്പറേഷൻ (SIDCO)	5	50	<ul style="list-style-type: none"> <li>PWD ഒഴികെയുള്ള സർക്കാർ വകുപ്പുകളുടെ പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
16	കേരളാ സ്റ്റേറ്റ് ഇലക്ട്രോണിക്സ് ഡെവലപ്മെന്റ് കോർപ്പറേഷൻ ലിമിറ്റഡ് (KELTRON)	5	50	<ul style="list-style-type: none"> <li>IT/IT അധിഷ്ഠിത സേവനങ്ങൾ, ട്രാഫിക് സിഗ്നലിംഗ് സിസ്റ്റം, high/medium മാസ്റ്റർ ലൈറ്റുകൾ എന്നിവയ്ക്ക് വേണ്ടിയുള്ള പ്രവൃത്തികൾ- Non-PMC ആയി.</li> <li>കമ്പ്യൂട്ടറുകൾ വാങ്ങുന്നത് ധനകാര്യ വകുപ്പ് പുറപ്പെടുവിക്കുന്ന ഉത്തരവ് പ്രകാരം ആയിരിക്കേണ്ടതാണ്.</li> </ul>

17	കേരള ആർട്ടി സാൻസ് ഡെവലപ്മെന്റ് കോർപ്പറേഷൻ ലിമിറ്റഡ് (KADCO)	5	50	<ul style="list-style-type: none"> <li>• ഇന്റീരിയർ ഫർണീഷിംഗ് പ്രവൃത്തികൾ, ലാബുകൾ, ഓഡിറ്ററിയം, ഓഡിറ്ററിയം, വിദ്യാഭ്യാസ സ്ഥാപനങ്ങളുടെ പ്രവൃത്തികൾ- Non-PMC ആയി.</li> </ul>
18	യൂണൈറ്റഡ് ഇലക്ട്രിക്കൽ ഇൻഡസ്ട്രീസ് ലിമിറ്റഡ് (UEIL)	5	50	<ul style="list-style-type: none"> <li>• ഇലക്ട്രിക്കൽ പ്രവൃത്തികൾ- PMC ആയി.</li> </ul>
19	FACT-RCF ബിൽഡിംഗ് പ്രോഡക്ട്സ് ലിമിറ്റഡ് (FRBL)	5	50	<ul style="list-style-type: none"> <li>• ഗ്ലാസ് ഫൈബർ ജിപ്സം ബോർഡ് ഉപയോഗിച്ചുള്ള പ്രത്യേക പ്രവൃത്തികൾ- PMC ആയി..</li> </ul>
20	ജില്ലാ നിർമ്മിത കേന്ദ്രം, പാലക്കാട്	9	30	<ul style="list-style-type: none"> <li>• പ്രവർത്തന പരിധിയിലുള്ള ജില്ലയിലെ കോസ്റ്റ് എഫക്റ്റീവ് പ്രവൃത്തികൾ Non-PMC ആയി ബിൽഡിംഗ് നടപടികൾ കൂടാതെ.</li> <li>• പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
21	ഹിന്ദുസ്ഥാൻ പ്രീഫാബ് ലിമിറ്റഡ് (HPL)	25	150	<ul style="list-style-type: none"> <li>• കെട്ടിട പ്രവൃത്തികൾ- PMC ആയി</li> </ul>
22	HLL ലൈഫ് കെയർ ലിമിറ്റഡ്	25	150	<ul style="list-style-type: none"> <li>• കെട്ടിട പ്രവൃത്തികളും പൊതുവായ സിവിൽ നിർമ്മാണ പ്രവൃത്തികളും- PMC ആയി</li> </ul>
23	ഫോറസ്റ്റ് ഇൻഡസ്ട്രീസ് ട്രാവൻകൂർ ലിമിറ്റഡ് (FIT)	25	150	<ul style="list-style-type: none"> <li>• PWD ഒഴികെയുള്ള സർക്കാർ വകുപ്പുകളുടെ പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
24	കേരള ലാന്റ് ഡെവലപ്മെന്റ് കോർപ്പറേഷൻ ലിമിറ്റഡ് (KLDC)	25	150	<ul style="list-style-type: none"> <li>• പൊതുവായ സിവിൽ നിർമ്മാണ പ്രവൃത്തികളും ഭൂവികസന പ്രവൃത്തികളും- PMC ആയി</li> </ul>
25	കേരള ഇറിഗേഷൻ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷൻ ലിമിറ്റഡ് (KIIDC)	25	150	<ul style="list-style-type: none"> <li>• ജലസേചനവുമായി ബന്ധപ്പെട്ട പ്രവൃത്തികൾ- PMC ആയി</li> </ul>

അക്രഡിറ്റഡ് ഏജൻസികളുടെ തിരഞ്ഞെടുപ്പും പ്രവൃത്തി നിർവ്വഹണവും കൈപ്പറ്റുക

26	ജില്ലാ നിർമ്മിതി കേന്ദ്രം, വയനാട്	25	150	<ul style="list-style-type: none"> <li>പ്രവർത്തന പരിധിയിലുള്ള ജില്ലയിലെ കോസ്റ്റ് എഫ് ക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> <li>പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
27	കേരള പൊലീസ് ഹൗസിംഗ് ആന്റ് കൺസ്ട്രക്ഷൻ കോർപ്പറേഷൻ ലിമിറ്റഡ് (KPHCC)	25	225	<ul style="list-style-type: none"> <li>എല്ലാ വകുപ്പുകളുടേയും കെട്ടിട പ്രവൃത്തികൾ- PMC ആയി</li> </ul>
28	കേരള സ്റ്റേറ്റ് നിർമ്മിതി കേന്ദ്രം (KESNIK)	45	340	<ul style="list-style-type: none"> <li>പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
29	ഇൻഫ്രാസ്ട്രക്ചർ കേരള ലിമിറ്റഡ് (INKEL)	45	340	<ul style="list-style-type: none"> <li>പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
30	കേരള സ്റ്റേറ്റ് കോസ്റ്റൽ ഏരിയ ഡെവലപ്മെന്റ് കോർപ്പറേഷൻ (KSCADC)	50	250	<ul style="list-style-type: none"> <li>മത്സ്യമേഖലയിലേയും തീര ദേശങ്ങളിലേയും കെട്ടിട പ്രവൃത്തികൾ</li> </ul>
31	കേരള സ്റ്റേറ്റ് കൺസ്ട്രക്ഷൻ കോർപ്പറേഷൻ ലിമിറ്റഡ് (KSCC Ltd.)	50	340	<ul style="list-style-type: none"> <li>പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
32	കേരള സ്റ്റേറ്റ് ഹൗസിംഗ് ബോർഡ് (KSHB)	50	400	<ul style="list-style-type: none"> <li>കെട്ടിട പ്രവൃത്തികൾ - PMC ആയി (ജി.ഒ(പി) നം.23/2020/ഫിൻ തിയതി 02-03-2020 പ്രകാരം PMC എന്ന് കുട്ടിച്ചേർത്തു)</li> </ul>
33	കേരള ഇലക്ട്രിക്കൽ ആന്റ് അല്ലീഡ് എഞ്ചിനീയറിംഗ് ലിമിറ്റഡ് (KEL)	50	450	<ul style="list-style-type: none"> <li>ഇലക്ട്രോ മെക്കാനിക്കൽ പ്രവൃത്തികളും പൊതുവായ സിവിൽ നിർമ്മാണ പ്രവൃത്തികളും- PMC ആയി</li> </ul>

34	സ്റ്റീൽ ഇൻഡ സ്ട്രീസ് കേരള ലിമിറ്റഡ് (SILK)	50	450	<ul style="list-style-type: none"> <li>സ്റ്റീൽ സ്ട്രക്ചറുകളുടെ ഡിസൈൻ, ഫാബ്രിക്കേഷൻ എന്നിവ ഉൾപ്പെടുന്ന കരാർ പ്രവൃത്തികളുടെ ഭാഗമായുള്ള സ്റ്റീൽ സ്ട്രക്ചറുകൾ, ഇലക്ട്രോ മെക്കാനിക്കൽ പ്രവൃത്തികൾ, സിവിൽ പ്രവൃത്തികൾ - PMC</li> <li>ജനറൽ സിവിൽ കൺസ്ട്രക്ഷൻ പ്രവൃത്തികൾ - PMC</li> <li>(ജി.ഒ(പി)നം.22/2020/ഫിൻ തിയതി 29-02-2020 പ്രകാരം General Civil Construction Works as PMC എന്ന് കൂടി കൂട്ടി ചേർത്തു)</li> </ul>
35	KITCO ലിമിറ്റഡ്	60	750	<ul style="list-style-type: none"> <li>പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
36	HLL ഇൻഫ്രാടെക് സർവ്വീസസ് ലിമിറ്റഡ് (HITES)	60	750	<ul style="list-style-type: none"> <li>പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> <li>കൊല്ലം മെഡിക്കൽ കോളേജിന്റെ നിർമ്മാണത്തിന്റെ കാര്യത്തിൽ HITES ന്റെ സേവന പ്രവൃത്തി Non-PMC ആയി</li> </ul>
37	ഭാരത് സഞ്ചാർ നിഗം ലിമിറ്റഡ് (BSNL)	60	450	<ul style="list-style-type: none"> <li>പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
38	WAPCOS	60	750	<ul style="list-style-type: none"> <li>പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>
39	കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡ് (KSEB)	75	750	<ul style="list-style-type: none"> <li>പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>

<b>സർക്കാർ ഇതര അക്രഡിറ്റഡ് ഏജൻസികളുടെ പട്ടിക</b> <b>Non-Governmental Agencies</b>				
40	തിരുവനന്തപുരം അഗ്രി ഹോർട്ടി കൾച്ചറൽ ഡെവലപ്മെന്റ് കോ-ഓപറേറ്റീവ് സൊസൈറ്റി ലിമിറ്റഡ് (TAHDCOS)	1	5	<ul style="list-style-type: none"> <li>• ലാന്റ്സ്കേപ്പിംഗുമായി ബന്ധപ്പെട്ട പ്രവൃത്തികൾ</li> </ul>
41	പിണറായി ഇൻഡസ്ട്രിയൽ കോ-ഓപറേറ്റീവ് സൊസൈറ്റി ലിമിറ്റഡ് (PICOS)	2	10	<ul style="list-style-type: none"> <li>• പ്രവർത്തന പരിധിയിലുള്ള ജില്ലയിലെ പൊതുവായ സിവിൽ നിർമ്മാണ പ്രവൃത്തികൾ –Non-PMC ആയി</li> </ul> <p>(ജി.ഒ(പി)നം.148/2019/ഫിൻ തിയതി 01-11-2019 പ്രകാരം Non-PMC എന്ന് ചേർത്തു)</p>
42	സെന്റർ ഓഫ് സയൻസ് ആന്റ് ടെക്നോളജി ഫോർ റൂറൽ ഡെവലപ്മെന്റ് (COSTFORD)	25	60	<ul style="list-style-type: none"> <li>• പൊതുവായ സിവിൽ നിർമ്മാണ പ്രവൃത്തികൾ – PMC ആയി</li> <li>• ചെലവ് കുറഞ്ഞ/കോസ്റ്റ് എഫക്ടീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> </ul>
43	ഹാബിറ്റാറ്റ്	25	250	<ul style="list-style-type: none"> <li>• പൊതുവായ സിവിൽ നിർമ്മാണ പ്രവൃത്തികൾ – PMC ആയി</li> <li>• ചെലവ് കുറഞ്ഞ/കോസ്റ്റ് എഫക്ടീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> </ul>
44	തൃശ്ശൂർ ഡിസ്ട്രിക്റ്റ് ലേബർ കോൺട്രാക്റ്റ് കോ-ഓപറേറ്റീവ് സൊസൈറ്റി (TDLCCS)	40	200	<ul style="list-style-type: none"> <li>• പൊതുവായ സിവിൽ നിർമ്മാണ പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> </ul>



45	ഉറരാളുങ്കൽ ലേബർ കോൺട്രാക്ട് കോ-ഓപറേറ്റീവ് സൊസൈറ്റി ലിമിറ്റഡ് (ULCCS)	150	500	<ul style="list-style-type: none"> <li>പൊതുവായ സിവിൽ നിർമ്മാണ പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> </ul>
----	--	-----	-----	--

**ഭേദഗതി ഉത്തരവുകൾ പ്രകാരം കൂട്ടിച്ചേർത്ത സ്ഥാപനങ്ങൾ (സർക്കാർ മേഖലയിലുള്ള ഏജൻസികൾ)**

<ul style="list-style-type: none"> <li><b>ജി.ഒ(പി)നം.15/2020/ഫിൻ തീയതി 10-02-2020</b></li> </ul>				
46	കേരള സ്റ്റേറ്റ് എക്സ്-സർവീസ് മെൻ ഡെവലപ്മെന്റ് ആന്റ് റീഹാബിലിറ്റേഷൻ കോർപ്പറേഷൻ (KEXCON)	0.5	2.0	<ul style="list-style-type: none"> <li>സോളാർ പവർ പ്ലാന്റ് ഇൻസ്റ്റലേഷൻ - Non-PMC ആയി</li> </ul>
<ul style="list-style-type: none"> <li><b>ജി.ഒ(പി)നം.166/2019/ഫിൻ തീയതി 05-12-2019</b></li> </ul>				
47	ജില്ലാ നിർമ്മിതി കേന്ദ്രം, എറണാകുളം	4.5	15	<ul style="list-style-type: none"> <li>പ്രവർത്തന പരിധിയിലുള്ള ജില്ലയിലെ കോസ്റ്റ് എഫക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ.</li> <li>പൊതുവായ സിവിൽ നിർമ്മാണ പ്രവൃത്തികൾ- PMC ആയി</li> </ul>

**പുതുക്കൽ:** അക്രഡിറ്റേഷൻ കാലയളവിനുശേഷം സ്ഥാപനങ്ങളുടെ പ്രകടനം പുനരവലോകനം ചെയ്തതിനുശേഷം മാത്രമേ അക്രഡിറ്റേഷൻ പുതുക്കി നൽകുന്നത് പരിഗണിക്കുകയുള്ളൂ.

- സ്ഥാപനങ്ങളുടെ അക്രഡിറ്റേഷൻ കാലാവധി പൂർത്തിയാകുമ്പോഴും പുതിയ സ്ഥാപനങ്ങളെ ഉൾപ്പെടുത്തുമ്പോഴും മേൽ പട്ടികയിൽ മാറ്റങ്ങൾ വരുന്നതാണ്.
- അക്രഡിറ്റേഷൻ നൽകുന്നതിനുള്ള മാനദണ്ഡങ്ങളിലും കാലാകാലങ്ങളിൽ മാറ്റം വരുന്നതാണ്. ആയതിനാൽ അക്രഡിറ്റേഷനുമായി ബന്ധപ്പെട്ട് ധനകാര്യവകുപ്പ് പുറപ്പെടുവിക്കുന്ന തുടർ ഉത്തരവുകൾ നിരീക്ഷിച്ച് ഈ വിഷയത്തിലുള്ള അറിവ് കാലികമാക്കുവാൻ ശ്രദ്ധിക്കേണ്ടതാണ്.
- [finance.kerala.gov.in](http://finance.kerala.gov.in) എന്ന വെബ്സൈറ്റിൽ Government Orders എന്ന ലിങ്കിൽ ക്ലിക്ക് ചെയ്ത് ഉത്തരവുകൾ കണ്ടെത്താവുന്നതാണ്



അക്രഡിറ്റഡ് ഏജൻസികളുടെ തിരഞ്ഞെടുപ്പും പ്രവൃത്തി നിർവ്വഹണവും കൈപ്പുസ്തകം

**അനുബന്ധം  
അക്രഡിറ്റഡ് ഏജൻസികൾ**

**I**

**ധനകാര്യ വകുപ്പിന്റെ ഉത്തരവുകളുടെ സംക്ഷിപ്തം**

ക്രമ നം.	ഉത്തരവ് നം./തിയതി	സംക്ഷിപ്തം
1	ജി.ഒ(പി)നം.408/07/ഫിൻ തിയതി 07-09-2007	അക്രഡിറ്റഡ് ഏജൻസി-മാർഗ്ഗരേഖ (30-07-2014 ന് പുതുക്കിയ മാർഗ്ഗരേഖ പുറപ്പെടുവിച്ചു)
2	ജി.ഒ(പി)നം.332/2012/ഫിൻ തിയതി 11-06-2012	എം.എൽ.എ മാരുടെ നിയമസഭാ മണ്ഡലം ആസ്തി വികസന ഫണ്ടിന്റെ വിനിയോഗം - മാർഗ്ഗരേഖ
3	സർക്കുലർ നം.54/2014/ ഫിൻ തിയതി 30-06-2014	നിയമസഭാ മണ്ഡലം-ആസ്തി വികസന ഫണ്ട്-തദ്ദേശ സ്വയംഭരണ സ്ഥാപനങ്ങൾ പ്രവൃത്തി നിർവ്വഹിക്കേണ്ട രീതി.
4	ജി.ഒ(പി)നം.311/14/ഫിൻ തിയതി 30-07-2014	അക്രഡിറ്റഡ് ഏജൻസികളുടെ തെരഞ്ഞെടുപ്പ്, പ്രവൃത്തികളുടെ നിർവ്വഹണം-പുതുക്കിയ മാർഗ്ഗരേഖ
5	ജി.ഒ(പി)നം.395/14/ഫിൻ തിയതി 17-09-2014	ഹാബിറ്റാറ്റ്, കോസ്റ്റഫോർഡ് എന്നീ സ്ഥാപനങ്ങളെ ടെണ്ടർ നടപടികൾ കൂടാതെ, നിബന്ധനകൾക്ക് വിധേയമായി പ്രവൃത്തികൾ ഏൽപ്പിക്കാവുന്നതാണ്.
6	ജി.ഒ(എം.എസ്)നം.423/14/ഫിൻ തിയതി 26-09-2014	അക്രഡിറ്റഡ് ഏജൻസികൾ-സെലക്ഷൻ കമ്മിറ്റി രൂപീകരിച്ചുകൊണ്ടുള്ള ഉത്തരവ്, ഭേദഗതി ഉത്തരവ്
7	ജി.ഒ(പി)നം.47/2015/ഫിൻ തിയതി 20-01-2015	എം.എൽ.എ മാരുടെ ആസ്തി വികസന പ്രവൃത്തി-സെന്റേജ് ചാർജ്ജ് അനുവദിക്കൽ
8	ജി.ഒ(എം.എസ്)നം.137/15/ഫിൻ തിയതി 17-04-2015	അടങ്കൽ തുക 3 കോടിയിൽ അധികരിക്കാത്ത പ്രവൃത്തികൾ ടെണ്ടർ കൂടാതെ ജില്ലാ നിർമ്മിതി കേന്ദ്രത്തിനെ ഏൽപ്പിക്കൽ
9	ജി.ഒ(പി)നം.230/15/ഫിൻ തിയതി 16-05-2015	കേന്ദ്ര സർക്കാർ പൊതുമേഖലാ സ്ഥാപനങ്ങൾക്ക് CPWD പിന്തുടാവുന്നതാണ്
10	ജി.ഒ(പി)നം.213/2015/ഫിൻ തിയതി 05-06-2015	എം.എൽ.എ മാരുടെ ആസ്തി വികസന ഫണ്ട്-അക്രഡിറ്റഡ് ഏജൻസികൾ മുഖേനയുള്ള പ്രവൃത്തികളുടെ ബില്ലുകൾ അനുവദിക്കൽ
11	ജി.ഒ(പി)നം.339/15/ഫിൻ തിയതി 07-08-2015	അക്രഡിറ്റഡ് ഏജൻസികളുടെ സെലക്ഷൻ, അക്രഡിറ്റേഷൻ, തുകയുടെ പരിധി, നിർമ്മിതി കേന്ദ്ര സാങ്കേതികാനുമതി സമിതി

12	സ.ഉ(പി)നം.453/2015/ഫിൻ തിയതി 09-10-2015	അക്രഡിറ്റഡ് ഏജൻസികൾ-ഭേദ ഗതി ഉത്തരവ്- KSIE, KSIIDC, BSNL എന്നീ സ്ഥാപനങ്ങൾക്ക് പരിധി നിശ്ചയിച്ചു. നിരീക്ഷണ കാലയളവ് 3 വർഷമാക്കി.
13	സർക്കുലർ നം. 08/2016/ഫിൻ തിയതി 04-02-2016	മരാമത്ത് പ്രവൃത്തികളിൽ സ്റ്റാന്റേർഡ് സിമന്റ്, സ്റ്റീൽ എന്നിവ ഉപയോഗിക്കുന്നതിനുള്ള മാർഗ്ഗ നിർദ്ദേശങ്ങൾ
14	ജി.ഒ(പി)നം.26/2016/ഫിൻ തിയതി 25-02-2016	എം.എൽ.എ മാരുടെ ആസ്തി വിക സന ഫണ്ട്-അക്രഡിറ്റഡ് ഏജൻസികൾ മുഖേന യുള്ള പ്രവൃ ത്തികളുടെ ബില്ലുകൾ-ഭേദഗതി ഉത്തരവ്
15	സ.ഉ(പി)നം.106/16/ഫിൻ തിയതി 27-07-2016	KHRWS, KTDFC, KELTRON എന്നീ സ്ഥാപനങ്ങൾക്ക് നിബന്ധന കൾക്ക് വിധേയമായി അക്രഡിറ്റേ ഷൻ നൽകി.
16	സ.ഉ(പി)നം.107/2016/ഫിൻ തിയതി 27-07-2016	ഒരു പ്രവൃത്തിയുടെ മൂല്യവും ഒരു സമയത്ത് ഏറ്റെടുക്കാവുന്ന പ്രവൃത്തികളുടെ പരമാവധി മൂല്യവും-പുതുക്കിയ മാനദണ്ഡം നിരീക്ഷണ കാലയളവ് 5 വർഷമാ ക്കി.
17	സർക്കുലർ നം. 88/2016/ഫിൻ തിയതി 18-11-2016	മരാമത്ത് പ്രവൃത്തികളിൽ സ്റ്റാന്റേർഡ് സിമന്റ്, സ്റ്റീൽ എന്നിവ ഉപയോഗിക്കുന്നതിനുള്ള തുടർ മാർഗ്ഗനിർദ്ദേശങ്ങൾ
18	ജി.ഒ(പി)നം.191/2016/ഫിൻ തിയതി 29-12-2016,	സ.ഉ(പി)നം.107/2016/ഫിൻ തിയതി 27-07-2016 ൽ ഭേദഗതി വരുത്തിയ ഉത്തരവുകൾ ജി.ഒ(പി)നം.77/2019/ ഫിൻ തിയതി 04-07-2019 പ്രകാരം റദ്ദ് ചെയ്തിട്ടുണ്ട്.
19	ജി.ഒ(പി)നം.16/2017/ഫിൻ തിയതി 09-02-2017	
20	ജി.ഒ(ആർടി)നം.4723/2017/ ഫിൻ തിയതി 07-06-2017	അക്രഡിറ്റഡ് ഏജൻസികൾ-സെല ക്ഷൻ കമ്മിറ്റി രൂപീകരണം-ഭേദഗതി ഉത്തരവ്
21	സ.ഉ(പി)നം.95/2017/ഫിൻ തിയതി 25-07-2017	അക്രഡിറ്റേഷൻ, പുതുക്കൽ, പ്രവൃ ത്തികളുടെ നിർവ്വഹണ രീതി കൾ-പി.എം.സി, സെന്റേജ് ചാർജ്ജ്, സി.പി-അധിക മാർഗ്ഗനിർദ്ദേശങ്ങൾ
22	ജി.ഒ(പി)നം.25/2018/ ഫിൻ തിയതി 21-02-2018 പ്രകാരം	പെർഫോമൻസ് ഗാർണ്ടി/സെക്യൂ രിറ്റി ഡെപ്പോസിറ്റ്, സാങ്കേതികാനുമ തി
23	സർക്കുലർ നം. 31/2018/ഫിൻ തിയതി 16-04-2018	സർക്കാർ അക്രഡിറ്റഡ് ഏജൻസി കളുടെ ത്രൈമാസ പുരോഗതി റിപ്പോർട്ട് സമർപ്പണം - മാർഗ്ഗ നിർദ്ദേശം
24	സർക്കുലർ നം. 60/2018/ധന	എം.എൽ.എ മാരുടെ നിയോജക

അക്രഡിറ്റഡ് ഏജൻസികളുടെ തെരഞ്ഞെടുപ്പും പ്രവൃത്തി നിർവ്വഹണവും  
കൈപ്പുസ്തകം

	തിയതി 02-07-2018	മണ്ഡല ആസ്തി വികസന പദ്ധതി - ഹൈമാസ്റ്റ്/മിനിമാസ്റ്റ് ലൈറ്റുകൾ സ്ഥാപിക്കൽ-ബൾബുകൾ വാങ്ങൽ
25	ജി.ഒ(പി)നം.118/2018/ഫിൻ തിയതി 03-08-2018	അക്രഡിറ്റഡ് ഏജൻസി-പി.എം.സി, സെന്റേജ് ചാർജ്ജ്, സാധനങ്ങളും സേവനങ്ങളും സമാഹരിക്കൽ -മാർഗ്ഗരേഖ
26	ജി.ഒ(പി)നം.166/2019/ഫിൻ തിയതി 05-12-2019	സ.ഉ(പി)നം.77/2019/ഫിൻ തിയതി 04-07-2019 ലെ പട്ടികയിൽ ജില്ലാ നിർമ്മിതി കേന്ദ്ര, എറണാകുളം എന്ന സ്ഥാപനത്തിനെ കൂട്ടി ചേർത്തു.
27	സർക്കുലർ നം. 33/2019/ഫിൻ തിയതി 25-04-2019	ധനകാര്യ വകുപ്പിന്റെ അനുമതിയില്ലാതെ ഭരണ വകുപ്പുകൾ ഏജൻസികൾക്ക് അക്രഡിറ്റേഷൻ നൽകുന്നതിന് നിയന്ത്രണം -മാർഗ്ഗനിർദ്ദേശങ്ങൾ
28	സ.ഉ(പി)നം.77/2019/ഫിൻ തിയതി 04-07-2019	അക്രഡിറ്റേഷൻ-നിർവ്വചനങ്ങൾ അധിക നിബന്ധനകൾ, അക്രഡിറ്റേഷൻ അനുവദിച്ച സ്ഥാപനങ്ങൾ, മേഖലകൾ.
29	ജി.ഒ(പി)നം.148/2019/ഫിൻ തിയതി 01-11-2019	സ.ഉ(പി)നം.77/2019/ഫിൻ തിയതി 04-07-2019 ലെ പട്ടിക ക്രമ നം. 41-പിണറായി ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ലിമിറ്റഡ്(PICOS)- Non-PMC എന്ന് കൂട്ടിച്ചേർത്തു.
30	ജി.ഒ(പി)നം.161/2019/ഫിൻ തിയതി 25-11-2019	മരാമത്ത് പ്രവൃത്തികളുടെ ന്യൂനതകൾക്കുള്ള ബാധ്യതാ കാലയളവ് - പുതുക്കിയ മാനദണ്ഡങ്ങൾ
31	ജി.ഒ(പി)നം.162/2019/ഫിൻ തിയതി 25-11-2019	സ.ഉ(പി)നം.77/2019/ഫിൻ തിയതി 04-07-2019 ലെ പട്ടിക ക്രമ നം. 6-ജില്ലാ നിർമ്മിതി കേന്ദ്ര, കണ്ണൂർ-പ്രവർത്തന പരിധിയിലുള്ള ജില്ലയിലെ കോസ്റ്റ് എഫക്റ്റീവ് പ്രവൃത്തികൾ Non-PMC ആയി ബിഡിംഗ് നടപടികൾ കൂടാതെ എന്ന് കൂട്ടിച്ചേർത്തു.
32	സർക്കുലർ നം. 01/2020/ഫിൻ തിയതി 06-01-2020	അക്രഡിറ്റഡ് ഏജൻസികൾ സൂക്ഷിക്കേണ്ട നിയമപരമായ രജിസ്റ്ററുകൾ -മാർഗ്ഗനിർദ്ദേശം

33	ജി.ഒ(പി)നം.8/2020/ഫിൻ തിയതി 15-01-2020	സ.ഉ(പി)നം.77/2019/ഫിൻ തിയതി 04-07-2019 ലെ പട്ടിക ക്രമ നം. 3-
----	--	--

അക്രഡിറ്റഡ് ഏജൻസികളുടെ തെരഞ്ഞെടുപ്പും പ്രവൃത്തി നിർവ്വഹണവും കൈപ്പുസ്തകം

		ജില്ലാ നിർമ്മിതി കേന്ദ്രം, പത്തനംതിട്ട- പൊതുവായ സിവിൽ പ്രവൃത്തികൾ എന്ന് കൂടി കൂട്ടി ചേർത്തു.
34	ജി.ഒ(പി)നം.15/2020/ഫിൻ തീയതി 10-02-2020	സ.ഉ(പി)നം.77/2019/ഫിൻ തീയതി 04-07-2019 ലെ പട്ടികയിൽ കേരള സ്റ്റേറ്റ് എക്സ്-സർവീസ്മെൻ ഡെവലപ്മെന്റ് അന്റ് റീഹാബിലിറ്റേഷൻ കോർപ്പറേഷൻ (KEXCON) എന്ന സ്ഥാപനത്തെ സോളാർ പവർ പ്ലാന്റ് ഇൻസ്റ്റലേഷൻ - Non-PMC എന്ന വിഭാഗത്തിൽ കൂട്ടിച്ചേർത്തു.
35	ജി.ഒ(പി)നം.22/2020/ഫിൻ തീയതി 29-02-2020	സ.ഉ(പി)നം.77/2019/ഫിൻ തീയതി 04-07-2019 ലെ പട്ടിക ക്രമ നം. 34-സ്റ്റീൽ ഇൻഡസ്ട്രീസ് കേരള ലിമിറ്റഡ് (SILK)- General Civil Construction Works as PMC എന്ന് കൂടി കൂട്ടിച്ചേർത്തു.
36	ജി.ഒ(പി)നം.23/2020/ഫിൻ തീയതി 02-03-2020	സ.ഉ(പി)നം.77/2019/ഫിൻ തീയതി 04-07-2019 ലെ പട്ടിക ക്രമ നം. 32- കേരള സ്റ്റേറ്റ് ഹൗസിംഗ് ബോർഡ്- PMC എന്ന് കൂട്ടിച്ചേർത്തു.
37	സ.ഉ(സാധാ)നം.1800/2020/ ധന തീയതി 03-03-2020	കരാർ, വാങ്ങൽ ഉത്തരവുകൾ ക്രോഡീകരിച്ച് കൈപ്പുസ്തകം പുറപ്പെടുവിക്കുന്നതിനുള്ള കമ്മിറ്റി രൂപീകരിച്ചു.
38	സ.ഉ(സാധാ)നം.1938/2020/ ധന തീയതി 06-03-2020 (ഭേദഗതി ഉത്തരവ്)	

**II**

<b>അക്രഡിറ്റഡ് ഏജൻസികൾ-തദ്ദേശ സ്വയംഭരണ സ്ഥാപനങ്ങൾക്ക് ബാധകമായ ഉത്തരവുകൾ</b>		
1	ജി.ഒ(എം.എസ്)നം.133/2007/ തസ്വഭവ തീയതി 18-05-2007	തദ്ദേശ സ്വയംഭരണ സ്ഥാപനങ്ങളുടെ പ്രവൃത്തികൾ വിവിധ ഏജൻസികളെ ഏൽപ്പിക്കൽ- മാർഗ്ഗരേഖ (30-03-2013 ന് ഭേദഗതി ഉത്തരവ് പുറപ്പെടുവിച്ചു)
2	സ.ഉ(എം.എസ്)നം.133/2013/ തസ്വഭവ തീയതി 30-03-2013	അംഗീകൃത ഏജൻസികളുടേയും അക്രഡിറ്റഡ് ഏജൻസികളുടേയും സേവനം പ്രയോജനപ്പെടുത്തുന്നതിനുള്ള പുതുക്കിയ മാർഗ്ഗരേഖ
3	സ.ഉ(സാധാ)നം.1159/2013/ തസ്വഭവ തീയതി 26-04-2013	അക്രഡിറ്റേഷനു വേണ്ടിയുള്ള ശുപാർശ നൽകുന്നതിനുള്ള കമ്മിറ്റിയുടെ രൂപീകരണം

4	സ.ഉ(എം.എസ്)നം.23/2014/	ക്രഡിറ്റേഷനുവേണ്ടിയുള്ള
---	------------------------	-------------------------

അക്രഡിറ്റഡ് ഏജൻസികളുടെ തെരഞ്ഞെടുപ്പും പ്രവൃത്തി നിർവ്വഹണവും കൈപ്പുസ്തകം

	തസ്വഭവ തീയതി 29-01-2014	അപേക്ഷാ ഫീസ് -കില മുഖേന
5	സ.ഉ(സാധാ)നം.1784/2019/ തസ്വഭവ തീയതി 17-08-2019	അക്രഡിറ്റേഷൻ-പുതുക്കിയ അപേക്ഷാ ഫോറം
6	ജി.ഒ(ആർടി)നം.1928/2014/ തസ്വഭവ തീയതി 23-07-2014	മൂന്ന് സ്ഥാപനങ്ങൾക്ക് അക്രഡി റ്റേഷൻ
7	ജി.ഒ(ആർടി)നം.2759/2014/ തസ്വഭവ തീയതി 24-10-2014	മൂന്ന് സ്ഥാപനങ്ങൾക്ക് അക്രഡി റ്റേഷൻ-ഭേദഗതി ഉത്തരവ്
8	സ.ഉ(സാധാ)നം.1604/2015/ തസ്വഭവ തീയതി 29-05-2015	സോഷ്യോ എക്കണോമിക് യൂണിറ്റ് ഫൗണ്ടേഷൻ താൽക്കാ ലിക അക്രഡിറ്റേഷൻ
9	സ.ഉ(സാധാ)നം.2303/2015/ തസ്വഭവ തീയതി 27-07-2015	<b>Integrated Rural Technology Centre (IRTC) - നിലവിലുള്ള അക്രഡിറ്റേഷൻ തുടരുന്നതിന് അനുമതി</b>
10	സ.ഉ(സാധാ)നം.2918/2017/ തസ്വഭവ തീയതി 24-08-2017	വയനാട് ബ്രഹ്മഗിരി ഡെവല പ്മെന്റ് സൊസൈറ്റിക്ക് അക്രഡിറ്റേഷൻ
11	സർക്കുലർ നം. എ.സി3/163/2017 -തസ്വഭവ തീയതി 01-08-2018	അക്രഡിറ്റഡ് ഏജൻസികളുടെ നിർമ്മാണ പ്രവൃത്തികളുടെ മൂല്യ നിർണ്ണയം-നിർദ്ദേശങ്ങൾ
12	സ.ഉ(സാധാ)നം.2834/2019/ തസ്വഭവ തീയതി 12-12-2019	6 ഏജൻസികൾക്ക് കൂടി അക്രഡി റ്റേഷൻ-ഉത്തരവ്
13	സ.ഉ(കൈ)നം. 11/2018/തസ്വഭവ തീയതി 29-01-2018: ഖ.11.3 (സി)	അക്രഡിറ്റഡ് ഏജൻസികൾ മുഖേ നയുള്ള നിർമ്മാണ പ്രവൃത്തി കൾ- പതിമൂന്നാം പദ്ധതി മാർഗ്ഗ രേഖയിലെ ത്രിതല പഞ്ചായത്തു കൾക്കുള്ള നിർദ്ദേശം
14	സ.ഉ(കൈ)നം. 17/2018/തസ്വഭവ തീയതി 29-01-2018: ഖ.11.3 (സി)	അക്രഡിറ്റഡ് ഏജൻസികൾ മുഖേ നയുള്ള നിർമ്മാണ പ്രവൃത്തി കൾ- പതിമൂന്നാം പദ്ധതി മാർഗ്ഗ രേഖയിലെ നഗരസഭകൾക്കും കോർപ്പറേഷനുകൾക്കുമുള്ള നിർദ്ദേശം



അക്രഡിറ്റഡ് ഏജൻസികളുടെ തെരഞ്ഞെടുപ്പും പ്രവൃത്തി നിർവ്വഹണവും കൈപ്പുസ്തകം

**റഫറൻസ്**

- അനുബന്ധത്തിൽ സൂചിപ്പിച്ചിട്ടുള്ള ഉത്തരവുകൾ.

പ്രധാന വെബ്സൈറ്റുകൾ

finance.kerala.gov.in

lsgkerala.gov.in

**എഡിറ്റിംഗ്**

ശ്രീമതി.കെ.വി.സുസ്മിത, അസി. ഓഡിറ്റ് ഓഫീസർ,  
ജില്ലാ ഓഡിറ്റ് കാര്യാലയം, പാലക്കാട്

**തയ്യാറാക്കിയത്**

സി.എസ്.സന്തോഷ്,  
 ഓഡിറ്റ് ഓഫീസർ,  
 കേരള സംസ്ഥാന ഓഡിറ്റ് വകുപ്പ്,  
 ജില്ലാ ഓഡിറ്റ് കാര്യാലയം, പാലക്കാട്  
 9447594110  
 cscholayilTM@gmail.com

**കൈപ്പുസ്തകം-ഒന്നാം പതിപ്പ്**

**സ്വകാര്യ ആവശ്യത്തിനായി തയ്യാറാക്കിയത്**

പാലക്കാട്,  
11-04-2020



